
ਬਿਖੁ ਮਹਿ ਅਮ੍ਰਿਤ ਸਿੰਚੀਐ ਬਿਖੁ ਕਾ ਫਲੁ ਪਾਇਆ 
"ਗੁਰੂ ਗ੍ਰੰਥ ਸਾਹਿਬ 


ਬਿਖੁ ਮਹਿ ਐਔਮਿਤ 


“------- 


ਸਿਰਦਾਰ ਕਪੂਰ ਸਿੰਘ, ਸਾਬਕਾ ਆਈ.ਸੀ.ਐਸ 
ਦਾ ਪੰਥ ਦੀ ਮੌਜੂਦਾ ਰਾਜਨੀਤਕ ਸਥਿਤੀ ਬਾਰੇ ਲੇਖੁ ਜਿਹੜਾ 
ਵਜ਼ਾਨਾ ਅਜੀਤ ', ਜਲੰਧਰ ਵਿਚ, ਮਈ, 72 ਦੇ ਵਜੇ 
ਹਫਤੇ, ਛੱ ਕਿਸ਼ਤਾਂ ਵਿਚ ਪ੍ਰਕਾਸ਼ਤ ਹੋਇਆ ।` 


“-------... 

ਮੁਢਲੇ ਸ਼ਬਦ 


[ਪ੍ਰੋਫੈਸਰ ਜਸਵੰਤ ਸਿੰਘ, ਮਾਨ, ਐਮ. ਏ, ਐਲ. ਐਲ. ਬੀ.. ਪ੍ਰਧਾਨ, 
ਆਲ ਇੰਡੀਆ ਸਿਖ ਸਟੂਡੈਂਟਸ ਫੈਡਰੇਸ਼ਨ ।| 

ਖਾਲਸਾ ਪੰਥ ਦੀ ਅਜੋਕੀ ਦਸ਼ਾ ਤੇ ਹਰ ਪੇਥ ਹਿਤੈਸ਼ੀ ਚਿੰਤਾਤੁਰ ਹੈ । ਸ. ਕਪੂਰ 
ਸਿੰਘ ਦੀ ਵਿਸ਼ੇਸ਼ ਚਿਤਾ ਦੇ ਰੈਭੀਰ ਕਾਰਣ ਹਨ । ਸਿਖ ਧਰਮ, ਫਲਸਫਾ, ਮੁਢਲੇ ਸਿਧਾਂਤਾਂ 
ਦੇ ਪ੍ਰਵਾਣਿਤ ਖੋਜੀ ਤੇ ਵਿਦਵਾਨ ਹੁੰਦਿਆਂ ਹੋਇਆਂ, ਸਿਖ ਰਾਜਨੀਤੀ ਵਿਚ ਸਰਗਰਮ ਹੌਣ 
ਉਪਰੋਤ ਤੇ ਇਸ ਤੋ” ਪਹਿਲਾਂ ਵੀ, ਸਿਖ ਰਾਜਨੀਤੀ ਵਿਚਲੇ ਉਤਰਾ ਚੜ੍ਹਾ ਨੂੰ ਘੋਖਵੀਂ', 
ਪਾਰਖੂ ਤੇ ਸੂਖਮ ਦੂਰਦਿਸ਼ਟੀ ਨਾਲ ਪੜਚੋਲਦੇ ਰਹੇ ਹਨ । ਉਮਰ _ਭਰ ਦਾ ਅਧਿਐਨ, 
ਗੁਰੂ ੫ਥ ਦੀ ਚੜ੍ਹਦੀ ਕਲਾ ਦੀ ਲੋਚਣਾ ਤੇ ਇਸ ਪ੍ਰਤੀ ਆਪਣਾ ਸੈਸਾਰਿਕ ਜੀਵਨ ਅਰਪਿਤ 
ਕਰਣ ਉਪਰੋਤ, ਗੁਰੂ ਸ਼ਬਦ ਤੇ ਇਸ ਦੀ ਓਟ ਐਦਰ, ਸਿਖ ਪ੍ਰੰ ਪਰਾਵਾਂ, ਵਿਚਾਰ-ਧਾਰਾ ਤੇ 
ਰਾਜਸੀ ਸਰਗਰਮੀਆਂ ਦੀ ਸਹੀ ਅਗਵਾਈ ਤੇ ਤਰਜਮਾਨੀ ਕਰਨ ਲਈ, ਸਿਖ ਜਗਤ ਦੇ 
ਸ਼੍ਰੰ ਮਣੀ ਨੇਤਾ ਸਰਦਾਰ ਕਪੂਰ ਸਿੰਘ ਦਾ ਇਹ ਕਿਤਾਬਚਾ, ਪੋਥ ਦੇ ਮੰਡਪ ਉਤੇ ਮਾਨੋ ਢਲਦੇ 
ਸੂਰਜ ਦੀ ਦਰਦ ਭਰੀ ਵਿਆਖਿਆ ਹੈ । ਰ 

'ਦਸਮ ਪਾਤਸ਼ਾਹ ਦੇ ਨਿਸ਼ਚਿਤ ਕੀਤੇ ਹੁਕਮਾਂ ਦੀ ਵਿਆਖਿਆ ਦੇ ਘੇਰੇ ਵਿਚ, 
ਜੋ ਉਦਮ ਸ. ਕਪੂਰ ਸਿਘ ਨੇ ਆਪਣੀਆਂ ਲਿਖਤਾਂ, ਬਿਆਨਾਂ, ਸੈਮੀਨਾਰਾਂ ਤੇ ਲੋਕ ਸਭਾ ਤੇ 
ਪੈਜਾਬ ਵਿਧਾਨ ਸਭਾ ਦੇ ਮੈਬਰ ਹੋਣ ਸਮੇਂ` ਕੀਤਾ ਹੈ, ਸਿਖ ਵਿਦਿਆਰਥੀ ਤੇ ਨੌਜਵਾਨ 
ਉਨਾ ਦੀ ਇਸ ਪਥ-ਪ੍ਰਦਰਸ਼ਕਤਾ ਦੇ ਸਦਾ ਲਈ ਰਿਣੀ ਰਹਿਣਗੇ । ਇਤਿਹਾਸ ਦੀਆਂ ਮਾਰੂ 
ਰੌਆਂ ਦੇ ਪਿਛੋਕੜ ਵਿਚ, ਵੀਹਵੀ ਸਦੀ ਦੇ ਪਿਛਲੇ ਪੇਜ ਦਹਾਕਿਆਂ ਵਿਚ ਪੈਥ ਦੇ ਝੰਡੇ ਦੇ 
ਮੁਠੀ ਭਰ ਅਲਮਬਰਦਾਰਾਂ ਵਿਚੋ" ਸ. ਕਪੂਰ ਸਿੰਘ ਸਭ ਤੋਂ` ਅਗੇ ਦਿਸਣਗੇ । 

ਆਲ _ ਇੰਡੀਆ _ ਸਿਖ _ ਸਟੂਡੰ“ਟਸ _ ਫ਼ੈਡਰੇਸ਼ਨ ਦੇ ਸੇਵਕ ਹੋਣ ਦੇ 
ਨਾਤੇ ਮੇਰਾ ਤੇ ਹੋਰ ਸਹਿਯੋਗੀਆਂ ਦਾ ਉਨ੍ਹਾਂ ਨਾਲ ਨੌੜੇ ਦਾ _ਸੰਬੈਧ ਰਿਹਾਂ 
ਹੈ । ਅਸੀਂ ਉਨਾ ਨੂੰ ਜ਼ਾਤੀ ਤੇ ਜਮਾਇਤੀ ਤੌਰ ਤੇ ਤਕਿਆ ਹੈ, ਜਿਸ ਵੇਦਨਾ, ਵਲਵਲੇ 
ਤੇ ਰੋਹ ਨਾਲ ਉਨ੍ਹਾਂ ਨੂੰ ਪੈਥ ਦੀ ਵਰਤਮਾਨ ਦਸ਼ਾ ਤੋਂ ਚਿੰਤਾ ਹੈ, ਉਸ ਦਾ ਦਸਵਾਂ ਹਿਸਾ 
ਵੀ ਪੰਥ ਦੇ ਅਜੋਕੇ ਮਹਾਰਥੀਆਂ ਤੇ 'ਪੈਥ ਰਤਨ”', ਨੂੰ ਨਹੀ' । 


(3) 


51 53000 1301 50101 11 €10/ਗ) _____113੧੧0315100960713101॥ 


`. “ਦੇ. ਦਲ - ==== ੫ <%੦<==-==-. 


ਸਿਖਾਂ ਦੀ ਹੋਣੀ ਤੇ ਉਨ੍ਹਾਂ ਦੇ ਉਜਲੇ ਭਵਿਖ ਦੀ ਸਾਖੀ ਭਰਨ ਵਾਲੇ ਇਸ _ਮਹਾਨ 
ਵਿਦਵਾਨ ਨੂੰ ਕੌਮ ਵਲੋ ਉਕਾ ਮਿਲਵਰਤਨ ਨਹੀ ਮਿਲਿਆ । ਨਗਾਰਿਆਂ ਤੇ ਢੋਲ 
ਢਮੱਕਿਆਂ ਵਿਚ, ਉਨਾ ਦੀ ਪਥ ਦਰਦ ਦੀ ਹੂਕ ਨੂੰ ਸਿਖ _ਪਤਰਕਾਰ, ਆਗੂ ਤੇ ਸਿਖ 
ਅਦਾਰਿਆਂ ਦੇ ਮਹੈਤ, ਵਿਰੋਧੀ ਅਨਸਰ, ਉਚਾ ਨਹੀਂ` ਉਠਣ ਦੇਣਾ ਚਾਹੁੰਦੇ, ਪਰ ਫਿਰ 
ਵੀ “ਕੋਈ ਹਰਿਆ ਬੂਟ ਰੀਹਤੇ ਰੀ ਵਾਲੀ ਸਚਾਈ ਵਾਂਗ, ਕੁਝ ਕੁ ਪੈਥ ਸੇਵਕ ਇਸ 
ਰੌਸ਼ਨੀ ਨੂੰ ਜਲਦਾ ਰਖਣ ਲਈ ਸਿਰ ਧੜ ਦੀ ਬਾਜੀ ਲਾਈ ਬੈਠੇ ਹਨ । 


੫ 


ਪਥ ਨੂੰ ਵਰਤਮਾਨ ਜਿਲ੍ਹਣ ਤੌਂ ਕਢਣ ਹਿਤ, ਗੈਭੀਰ ਸੋਚ, ਦੀਰਘ ਵਿਚਾਰ ਤੋ ਦੂਰ 
ਦ੍ਰਿਸ਼ਟੀ ਤੋਂ` ਕੈਮ ਲੈਣ ਦੀ ਲੌੜ ਹੈ । 'ਗੁਰੂ ਲਾਧੋ ਰੇ', ਵਾਂਗ ਸਹੀ ਪੈਥਕ ਪ੍ਰਤੀਨਿਧਾਂ ਨੂੰ 
ਉਤਸ਼ਾਹਿਤ ਕਰ ਕੇ, ਆਪਣੇ ਸਿਰ ਤੇ ਬੈਠਾ ਕੇ ਉਨ੍ਹਾਂ ਦੀ ਅਗਵਾਈ ਨੂੰ ਮੈਨ ਕੇ ਅਗਲੋਰਾ 
ਹੇਭਲਾ ਮਾਰਨ ਦੀ ਲੌੜ ਹੈ । ਜੇ ਇਸ ਡੁਬਦੀ ਬੇੜੀ ਨੂੰ ਸਮੇਂ ਸਿਰ ਭੈਵਰ ਵਿਚੋ ਨਾ ਕਢਿਆ 
ਗਿਆ ਤਾਂ ਰਾਸ਼ਟਰੀ ਤੇ ਔਤਰਰਾਸ਼ਟਰੀ ਉੱਥਲ ਪਥੱਲ ਵਿਚ ਸਿਖਾਂ ਦਾ ਨਾਮ ਨਿਸ਼ਾਨ ਮਿਟ 
ਜਾਵੇਗਾ ਤੇ ਉਹ ਘਸਿਆਰੇ, ਬਸਤਾਬਰਦਾਰ ਤੇ ਨੀਵੀ' ਸ਼੍ਰੇਣੀ ਦੇ ਲੋਗ ਅਤੇ ਦਲਿਤ ਪ੍ਰਾਣੀ 
ਬਣਕੇ ਰਹਿ ਜਾਣਗੇ ।। 


1 ਜੂਨ, ਸੈਨ 1972 ਜਸਵੇਤ ਸਿੰਘ, ਮਾਨ (ਪ੍ਰੰ ਫੈਸਰ) 
ਖਾਲਸਾ ਕਾਲਜ, ਪਟਿਆਲਾ । 


(ਮੈ) 

ਸੈਨ ੧੯੨੫ ਦੇ ਲਗਭਗ, ਪੈਜਾਬੀ ਮੁਸਲਮਾਨ ਨੀਤੀਵਾਨ, ਸਰ ਫਜ਼ਲ ਹੁਸੈਨ ਨੇ 
ਇਕ ਗੁਪਤ ਕਿਤਾਬਚਾ, ਕੇਵਲ ਚੋਣਵੇ' ਮੁਸਲਮਾਨਾਂ ਦੇ ਪੜ੍ਹਨ ਵਿਚਾਰ ਲਈ, ਲਿਖਿਆ ਸੀ 
ਜਿਸ ਵਿਚ ਇਹ ਸ਼ਬਦ ਐਕਤ ਸਨ : 


““ਹਿੰਦੂ ਬੜਾ ਦੂਰਦਰਸ਼ਕ ਹੈ ਅਤੇ ਆਉਣ ਵਾਲ ਸਥਿਤੀ ਨੂੰ ਬਹੁਤ ਸਮਾਂ ਪਹਿਲਾਂ 
ਹ ਭਾਂਪ ਲੈੱਦਾ ਹੈ ਅਤੇ ਉਸ ਅਨੁਸਾਰ ਉਪਾਏ ਸੋਚ ਰਖਦਾ ਹੈ । ਮੁਸਲਮਾਨ, 
ਜਦ ਕੋਈ ਸਥਿਤੀ ਸਿਰ ਉਪਰ ਆ ਜਾਵੇ ਤਾਂ ਚੌਕੈਨਾ ਹੋ ਜਾਂਦਾ 
ਹੈ ਅਤੇ ਉਸ ਨਾਲ ਸਿੱਝਣ ਦਾ ਰਾਹ ਢੂੰ ਡਦਾ ਹੈ । ਪਰ ਸਿਖ, ਜਿਤਨਾਂ 
ਚਿਰ ਵੇਲਾ ਲੰਘ ਨ ਜਾਵੇ, ਨ ਕੁਝ ਸੋਚਦਾ ਹੈ ਅਤੇ ਨ ਕਿਸੇ ਸੋਚਵਾਨ ਦੀ 
ਗਲ ਸੁਣਦਾ ਹੈ । ਫੜ੍ਹਾਂ ਮਾਰੀ ਜਾਂਦਾ ਹੈ ਅਤੇ ਦਮਗਜੇ, ਫੋਕੇ ਦਮਗਜੇ 
ਮਾਰਨ ਵਾਲੋਂ ਹੀ ਸਿਖਾਂ ਵਿਚ ਪ੍ਰਧਾਨ ਹਨ ।” 
ਅਜ ਅੱਧੀ ਸਦੀ ਬੀਤਣ ਉਪ੍ਰਾਂਤ, ਕੀ, ਅਸੀ ਸਿਖ, ਇਹ ਕਹਿ ਸਕਦੇ ਹਾਂ ਕਿ ਸਰ 
ਫਜ਼ਲ ਹੁਸੈਨ ਨੇ ਜੋ ਕਿਹਾ ਸੀ ਉਹ ਐਵੇ“ ਅੱਤ ਕਥਨੀ ਸੀ ? 
ਹੁਣ ਵੀਹਵੀਂ" ਸਦੀ ਦੇ ਐਤਮ ਚਰਣ ਸਿਰ ਉਤੇ ਆ ਪੁਜੇ ਹਨ । ਸੈਸਾਰ ਵਿਚ 
ਅਨੇਕ-ਪਖੀ ਇਨਕਲਾਬ ਵਾਪਰ ਚੁੱਕੇ ਹਨ ਅਤੇ ਬੁਨਿਆਦੀ ਸੈਘਰਸ਼, ਅਮੀਰਾਂ ਤੇ ਗਰੀਬਾਂ 
ਦਾ, ਅਦ੍ਰਿਸ਼ਟ ਸੈਸਾਰ ਨੂੰ ਮੈਨਣ ਵਾਲਿਆਂ ਅਤੇ ਕੇਵਲ ਦਿਸ਼ਟਮਾਨ, ਵਿਨਾਸ਼ਵਾਨ ਸੈਸਾਰ ਨੂੰ 
ਹੀ ਸੱਚ ਕਰਕੇ ਜਾਨਣ ਵਾਲਿਆਂ ਦਾ , ਧਰਮੀਆਂ ਤੇ ਅਧਰਮੀਆਂ ਦਾ ਔਤਮ ਫੈਸਲਾ ਹੋਣ 
ਵਾਲਾ ਹੈ, ਜਿਸ ਫੈਸਲੇ ਵਿਚ ਅਪਣਾ ਯੋਗ ਹਿੱਸਾ ਪਾਉਣ ਲਈ, ਸੈਸਾਰ ਭਰ ਦੀਆਂ ਕੌਮਾਂ 
ਤੋ ਜਾਤੀਆਂ ਸੈਘਠਤ ਹੋਕੇ ਰਾਜਸੀ ਰੂਪ-ਨਾਮ ਪ੍ਰਾਪਤ ਕਰ ਚੁਕੀਆਂ ਹਨ । ਕੁਝ ਉੱਗਲਾਂ ਤੇ 
ਗਿਣੀਆਂ ਜਾਣ ਵਾਲੀਆਂ, ਤਾਰੀਖੀ ਗੌਰਵ ਦੀਆਂ ਮਾਲਿਕ ਜਾਤੀਆਂ, ਜਿਵੇ ਕਿ ਸਿੱਖ, 


ਪਖਤੂਨ ਆਦਿ ਹੀ ਅਜੇ ਤਕ ਬੇਘਰ ਅਤੇ ਯੋਗ ਰਾਜਸੀ ਪਦ-ਪਦਵੀ ਤੋਂ“ ਵੈਚਤ ਰਹੇ ਹੋਏ 
ਹਨ । 
ਇਸ ਪਿਛੋਕੜ ਵਿਚ ਸਿਰਦਾਰ ਕਪੂਰ ਸਿੰਘ ਦਾ ਇਹ ਲੋਖ ਸਿਖ ਸੋਚਵਾਨਾਂ ਤੇ ਬੁਧੀ- 
ਵਾਨਾਂ ਵਿਚ ਵਿਚਾਰ ਵਿਮਰਸ਼ ਦਾ ਵਸੀਲਾ ਬਣ ਸਕਦਾ ਹੈ । ਇਸ ਲਈ ਇਸ ਨੂੰ ਪ੍ਰਕਾਸ਼ਤ 
ਕਰਨਾ ਤੋਂ ਪਰਸਾਰਤ ਕਰਨਾ ਨ ਕੇਵਲ ਪੈਥਿਕ ਹਿਤਾਂ ਵਿਚ ਹੀ ਹੈ, ਸਗੋ” ਸਾਰੇ ਸੈਸਾਰ ਤੇ 
ਮਨੁਖ ਜਾਤੀ ਦੇ ਲਾਭ ਵਿਚ ਭੀ ਹੈ ॥ 
ਗੁਰਮੀਤ ਸਿੰਘ, ਬੀ. ਏ., ਐਲ ਐਲ. ਬੀ 
ਐਡਵੋਕੇਟ, ਐਕਸ-ਮਨਿਸਟਰ, ਪੈਜਾਬ 

ਮੁਕਤਸਰ ।। 

14-6-72 

(ਗੁਰੂ ਅਰਜਨ ਦੇਵ ਜੀ ਦਾ ਸ਼ਹੀਦੀ ਪੁਰਬ ।) 

ਬਿਖੁ ਮਹਿ ਅਮਿਤ 


ਕੁਝ ਦਿਨ ਹੋਏ, ਅਸੈਬਲੀ ਦਆਂ ਚੋਣਾ ਵਿਚ “ਪਥਿਕ”” ਉਮੀਦਵਾਰਾਂ ਦੀ ਭਾਰੀ 
ਹਾਰ ਤੋਂ ਛਿੱਥੇ ਪੈ ਕੇ, ਜੱਥੇਦਾਰ ਜੀਵਣ ਸਿੰਘ ਉਮਰਾਨੌਗਲ ਨੇ ਬਿਆਨ ਦਿਤਾ ਸੀ ਕਿ 
ਹੁਣ ਅਸੀਂ” ਪੂਰੀ ਖੁਦਮੁਖਤਾਰੀ ਵਾਲਾ ਸੂਬਾ ਲੈਣਾ ਹੈ” । “ਸੂਬਾ” ਕੀ ਹੁ'ਦਾ ਰੇ 
ਅਤੇ ਹਿੰਦ ਦੰ ਪ੍ਰਚਲਤ ਵਿਧਾਨ ਦੀ ਸ਼ਬਦਾਵਲੀ ਅਨੁਸਾਰ “ਸੂਬਾ” ਤੇ ਪ੍ਰਦੇਸ਼ ਅਥਵਾ 
ਸਟੇਟ” ਵਿਚ ਕੀ ਆੰਤਰ ਹੈ ਅਤੇ “ਪੂਰੀ ਖੁਦਮੁਖਤਾਰੀ” ਦੇ ਕੀ ਅਰਥ ਹਨ ਅਤੇ 
ਇਹ ਭਾਰਤ ਦੇ ਵਿਧਾਨ ਅਨੁਸਾਰ ਮੈਗੀ ਭੀ ਜਾ ਸਕਦੀ ਹੈ ਕਿ ਨਹੀਂ, ਇਹ ਬਹਿਸ ਮੈ“ 
ੱਖਾਂ ਦੇ ਬੱਚੇ ਸੱਕਿਆਂ ਨਾਲ ਛੇੜਨ ਦਾ ਕੋਈ ਲਾਭ ਨਹੀਂ ਸਮਝਦਾ, ਪਰ ਪੋਥ ਢੰ ਹਿਤੂ 
ਅਤੇ ਧਰਮ ਦਾ ਝੰਡਾ ਚੁੱਕਣ ਦੀ ਇੱਛਾ ਵਾਲੇ; ਜਿਹੜੇ ਸਿਖ ਦਬਕੋ ਹੋਏ ਯਾ ਦੜ ਵੱਟੀ 
ਆਪਣੇ ਘਰਾਂ ਵਿਚ, ਚੋਗੇ ਸਮੇ" ਦੀ ਉਡੀਕ ਕਰ ਰਹੇ ਹਨ, ਉਨ੍ਹਾ ਨਾਲ “ਸੂਬਾਈ 
ਖੁਦਮੁਖਤਾਰੀ'” ਯਾ “ਪੂਰੀ ਸੂਬਾਈ ਖੁਦਮਖਤਾਰੀ”” ਬਾਬਤ ਵਿਚਾਰਾਂ ਦੀ ਸਾਂਝ ਕਰਨਾਂ 
ਚਾਹੁੰਦਾ ਹਾਂ, ਤਾਂ ਜੁ ਜਿਸ ਵੇਲੇ ਤਕ ਬੁਰਛਾਗਰਦੀ ਤੇ ਮਹਿਖੇਸੁਰ ਰੁਚੀਆਂ ਦੀ ਪੰਥ ਦੀ 
ਸਿਆਸਤ ਵਿਚ ਪ੍ਰਧਾਨਤਾ ਹੈ, ਉਸ ਸਮੋ- ਦੇ ਅੰਦਰ ਐਦਰ ਹੀ, ਕਿਤੇ ਸਾਡੇ ਜਰਨੈਲ ਜੱਥੇਦਾਰ 
ਖਾਲਸਾ ਪੰਥ ਦੀ ਅਜੀਤ ਸ਼ਕਤੀ ਨੂੰ ਮੂੜਮਤ ਤੇ ਮੋਦ ਭਾਵਨਾਂ ਦੇ ਦਰਿਆ ਵਿਚ ਨ ਰੁੜਵਾ 
ਦੇਣ, ਜਿਵੇ" ਜਰਨੈਲ ਤੇਜਾ ਸਿਘ ਤੇ ਲਾਲ ਸਿੰਘ ਨੇ ਚੋਣਵੀਅ' ਸਿਖ _ਰਜਮਣਾਂ ਨੂੰ ਸੈਨ 
1845 ਵਿਚ, ਸਤੁਲਜ ਵਿਚ ਡੋਬ ਕੇ ਮਾਰ ਮੁਕਾਇਆ ਸੀ । 


ਹੁਣ ਅਪ੍ਹੰ ਲ ਦੇ ਦੂਜੇ ਹਫਤੇ ਸ਼੍ਰੀ ਫਤਹਿ ਸਿੰਘ (ਸੰਤ) ਦੇ ਲੈ=-ਪਾਲਿਕ ਫਰਜੈਦ, 


ਜੱਥੇਦਾਰ ਮੋਹਣ ਸਿੰਘ ਤੁੜ ਦਾ ਬਿਆਨ ਛਪਿਆ ਹੈ ਕਿ, “ਪਜਾਬੀ ਸੁਬਾ;ਜੋ ਹੁਣ ਪ੍ਰਾਪਤ ਹੋ 
ਚੁੱਕਾ ਹੈ, ਇਹੋਂ ਪੈਥ ਦੀ ਆਖ਼ਰੀ ਮੌਗ ਹੈ, ਹੌਰ ਕੋਈ ਸਿਆਸੀ ਨਿਸ਼ਾਨਾ ਅਸਾਡਾ ਨਹੀ” ਹੈ।?” 


ਜੇ ਐਤਮ ਸਿਆਸੀ ਨਿਸ਼ਾਨੇ ਦੀ ਪ੍ਰਾਪਤੀ '£ਪੈਥ” ਕਰ ਚੁਕਾ ਹੈ ਤਾਂ “ਕਤ ਬਾਬਾ” 
ਜੀ, ਆਪਣੀ ਭੈਰਵ-ਮਡਲ ਸਮੇਤ, ਸ਼੍ਰ ਮਣੀ ਅਕਾਲੀ ਦਲ ਦੀ ਲਾਸ਼ ਉਤੇ ਕਿਸ ਆਸੇ ਦੀ 
ਪੂਰਤੀ ਲਈ, ਪਿਛਲੇ ਦਸਾਂ ਸਾਲਾਂ ਤੋ- ਭਖਾਲਫਾਨਾ ਕਬਜਾ ਕਰੀ ਬੈਠੇ ਰਹੇ ਹਨ ? 

''ਅਕਾਲੀ ਦਲ”, “ਪ੍ਰ੍‌ਥ ਦੀ ਸਿਆਸਤ?””, ਸ੍ਰੀ ਅਕਾਲ ਤਖ਼ਤ ਰੂਬਰੂ 
''ਅਰਦਾਸੇ””, “ਸਿੱਖਾਂ ਦੇ ਹਕ ਹਕੂਕ', “ਸ਼ਹੀਦੀ ਮੌਰਚੇ'", ਇਹਨਾਂ ਨਾਅਰਿਆਂ ਤੇ 
ਔਣਬਰਾਂ ਦੇ ਪਰਦਿਆਂ ਪਿੱਛੇ, ਬੇ=ਸਮਝੀ, “ਨਮੁਖਤਾ, ਨਿਜੀ ਲਾਭ, ਧੜੇ ਦੀ ਪ੍ਰਧਾਨਤਾ, 

ਭਰਾਮਾਰੂ ਧੋਖੇ, ਵਿਸ਼ਵਾਸਘਾਤ, ਅਲਪ ਬੁੱਧੀ ਨੀਤੀਆਂ ਤੋਂ ਨਿਗੁਣੇ ਸੁਆਰਥਾਂ ਦੀ_ਸਿੱਧੀ 
ਲਈ ਸਾਜ਼ਸ਼ਾਂ ਤੇ ਖੜਯੋਤ੍ਰ, ਬਸ ਇਹੋ ਰਾਜਨੀਤੀ ਤੇ ਕੁਟਲਨੀਤੀ ਅਸਾਂ, ਪਿਛਲੇ ਦਸਾਂ 
ਬਾਰਾਂ ਸਾਲਾਂ ਤੇ ਖਾਸ ਕਰਕੇ, ਅਪਣਾ ਰਖੀ ਹੈ, ਅਤੇ ਗੁਰੂ ਦੇ ਇਸ ਮਹਾਵਾਕ ਨੰ ਅਸਾਂ 
ਭੁਲਾ ਛਡਿਆ ਹੈ ਕਿ ਜਹਿਰ ਵਿਚ ਐਮ੍ਰਿਤ ਘੋਲਣ ਨਾਲ ਬਿਖ ਸੁਧਾ ਨਹੀਂ ਬਣ ਜਾਂਦਾ : 
““ਬਿਖੁ ਮਹਿ ਅਮ੍ਰਿਤ ਸਿੰਚੀਐ ਬਿਖੁ ਕਾ ਫਲੁ ਪਾਇਆ ।? 

ਆਓ, (1) ਪੈਥ ਦਾ ਸਿਆਸੀ ਨਿਸ਼ਾਨਾ ਕੀ ਮਿਥਿਆ ਜਾ ਚੁਕਾ ਹੈ ਅਤੇ 


_ਕੀ ਹੋਣਾ ਚਾਹੀਏ ? (2) ਪੈਜਾਬੀ ਸੂਬਾ ਯਾ ਸੂਬਾਈ ਖੁਦਮੁਖਤਾਰੀ ਦੀ ਪ੍ਰਾਪਤੀ ਨਾਲ 


ਇਹ ਨਿਸ਼ਾਨਾ ਪੂਰਾ ਹੁੰ ਦਾ ਹੈ ਕਿ ਨਹੀਂ` ? (3) ਸ਼੍ਰ ਮਣੀ ਅਕਾਲੀ ਦਲ ਅਤੇ ਸੇਤ 
ਅਕਾਲੀ ਦਲ ਵਿਚ ਕੀ ਭੇਦ ਹੈ ? ਇਹਨਾ ਤਿੰਨਾਂ ਮੁਢਲੇ ਸੁਆਲਾਂ ਉਤੇ ਪਕਸ਼ੀ- 
ਦਿਿਸ਼ਟੀ ਅਥਵਾ ਉਡਦੀ ਨਜ਼ਰ ਮਾਰੀਏ, ਤਾਂ ਜੁ ਸਿੱਖਾਂ ਦੀ ਸਹੀ ਸਿਆਸੀ ਹਾਲਤ ਦਾ 
ਕੁਝ ਅਨੁਮਾਨ ਹੋ ਸਕੇ । 

ਪੰਥ ਦੇ ਅਤਮ ਸਿਆਸੀ ਨਿਸ਼ਾਨੇ ਬਾਬਤ ਸਾਹਿਬ ਦਸਮ ਪਾਤਸ਼ਾਹ ਆਪ ਸਪਸ਼ਟ 
ਨਿਰਣਾ ਕਰ ਗਏ ਹਨ, ਜਿਸ ਦੀ ਤਸਦੀਕ ਭਾਈ ਨੰਦ ਲਾਲ ਜੀ ਨੇ, ਜੋ ਕਿ ਸਾਹਿਬਾਂ ਦੇ 
ਜੋਤੀ ਜੋਤ ਸਮਾਉਣ ਵੇਲੇ, ਨਾਂਦੇੜ ਵਿਚ ਗੁਰੂ ਦੀ ਹਜੂਰੀ ਵਿਚ ਸਨ, ਆਪਣੇ ਰਹਿਤਨਾਮੇ 
ਵਿਚ ਕੀਤੀ ਹੈ ਅਤੇ ਜਿਸ ਰਾਜਸੀ ਨਿਸ਼ਾਨੇ ਨੂੰ, ਸਿਦਕੀ ਤੇ ਨਿਰਭੈ ਸਿਖ, ਸ਼ਰੇਆਮ, ਦਿਨ 
ਰਾਤ, ਉਚੀ ਧੁਨੀ ਵਿਚ ਦੁਹਰਾਉਦੇ ਹਨ, ਕਿ ; 

“ਰਾਜ ਕਰੇਗਾ ਖਾਲਸਾ ਆਕੀ ਰਹੇ ਨ ਕੋਇ । ?” 

ਅਜੋਕੇ ਪ੍ਰਜਾਤੋਤ੍ਰ ਦੇ ਯੁਗ ਵਿਚ, ਹੁਣ ਜਦੋ” ਕਿ ਸਿਖਾਂ ਦੀ ਪਿਤ੍ਰੀ-ਭੂਮੀ ਦੇ ਖੇਡ, 
ਸਿਖ ਹੋਮਲੈ'ਡ, ਅਤੇ ਸਿਖਾਂ ਦੀ ਮਾਤ੍ਰੀਭੂਮੀ ਤੇ ਪੁੱਨਭੂਮੀ, ਭਾਰਤ ਦੇਸ਼ ਅਤੇ ਹਿੰਦ ਉਪ 
ਮਹਾਂ ਦੀਪ ਸਵਤੋਤ੍ਰ ਹੋ ਚੁਕੇ ਹਨ, ਇਹ ਵਿਚਾਰ ਨਿਸ਼ਚਾ ਤਾਂ ਅਵੱਸ਼ ਕਰਨਾਂ ਚਾਹੀਏ ਕਿ 
ਭਾਰਤ ਖੇਡ ਦੇ ਦੇਸ਼ਾਂ ਪ੍ਰਦੇਸ਼ਾਂ ਦੀ ਰਾਜ ਬਣਤਰ ਅਤੇ ਵਿਧਾਨ ਪੱਧਤੀ ਕਿਸ ਪ੍ਰਕਾਰ ਦੀ ਤੇ 
ਕਿਹੜੇ ਰੋਗ ਢੈਗ ਦੀ ਹੋਵੇ, ਜਿਸ ਵਿਚ ਸਿਖ ਜਾਤੀ ਅਤੇ ਖਾਲਸਾ ਪਥ ਰਾਜ ਕਰਨ 
ਵਾਲਿਆਂ ਦੇ ਨਾਲ ਖਹਿ ਕੇ ਕੁਰਸੀ ਡਾਹ ਕੇ ਬੈਠੇ, ਪਰ ਇਹ ਫੈਸਲਾ ਯਾ ਵਿਚਾਰ ਪ੍ਰਧਾਨੀ 
ਨਹੀਂ ਮੈਨਿਆ ਜਾ ਸਕਦਾ ਕਿ ਸਿਖ ਜਾਤੀ ਤੇ ਖਾਲਸਾ ਪੈਥ ਨੂੰ ਸਿਆਸੀ ਸਤਹ ਉਤੇ, 
ਵਿਧਾਨਕ ਤੇ ਵਾਸਤਵਕ ਰੂਪ ਵਿਚ, ਮਾਨਤਾ ਹੀ ਨ ਦਿਤੀ ਜਾਵੇ ਅਤੇ 'ਸੈਕ੍ਰਲਰਿਜ਼ਮ', 
“ਸੋਸ਼ਲਿਜ਼ਮ', 'ਪਚਾਇਤਵਾਦ” ਆਦਿ ਭੈਬਲਭੂਸਿਆਂ ਵਿਚ ਪਾ ਕੇ, ਸਾਹਿਬ ਦਸਮ 
ਪਾਤਸ਼ਾਹ ਦੇ ਅਕਾਲ ਪੁਰਖ ਦੇ ਹੁਕਮ ਨਾਲ ਚਲਾਏ ਹੋਏ ਖਾਲਸਾ _ਪੈਥ ਨੂੰ, ਇਕ ਰਾਜਸੀ 
ਵਿਯਕਤੀ ਤੇ ਸਿਆਸੀ ਇਕਾਈ ਦੇ ਰੂਪ ਵਿਚ, ਲਾਵਾਰਸ ਤੇ ਬੇਦਖਲ ਕਰ ਦਿਤ' ਜਾਵੇ । 

ਜਿਹੜੀ ਸ਼ਕਤੀ ਤੇ ਜਿਹੜੀ ਵਿਯਕਤੀ ਅਜੇਹਾ ਖੜਯੋਤ੍ਰ ਰਚਦੀ ਹੈ, ਯਾ ਅਜੇਹਾ 
ਦਾਅਵਾ ਕਰਦੀ ਹੈ ਯਾ ਅਜੇਹੇ ਦਾਅਵਿਆਂ ਤੇ ਖੜਯਤ੍ਰਾਂ ਨੂੰ ਮਾਨਤਾ ਯਾ ਸ਼ਹਿ ਦਿੰਦੀ ਹੈ; 
ਉਹ ਪੈਥ ਲਈ ਸ਼ਤਰੂਭਾਵ ਹੀ ਰਖਦੀ ਕਹਿਣੀ ਚਾਹੀਏ, ਸਿਖਾਂ ਅਤੇ ਪੈਥ ਦੀ ਮਿਤ੍ਰ 
ਕਦਾਚਿਤ ਨਹੀ” । 


ਇਹੋ ਮੁਢਲੀ ਅਤੇ ਸਿਧਾਂਤਕ ਸਮੱਸਿਆ ਸਿਖ ਸਿਆਸਤ ਦੀ ਹੈ ਜਿਹੜੀ, ਉਗੱਰ 
ਰੂਪ ਵਿਚ ਸੈਨ 1930 ਤੋ“ ਲੇ ਕੇ, ਜਦੋਂ” ਕਾਂਗਰਸ ਨੇ ਲਾਹੌਰ ਵਿਚ, ਪੂਰਨ ਪ੍ਰਭੂ-ਸਤਾ 
ਪ੍ਰਾਪਤ ਸਵਤੁੰ ਤਾ ਦਾ ਮਤਾ ਪਾਸ ਕੀਤਾ ਸੀ, ਅਜ ਤਕ ਚਲੀ ਆਉਦੀ ਹੈ, ਅਤੇ ਜਿਸ 
ਸਮੱਸਿਆ ਨੂੰ , ਬੇ-ਸਮਝੀ ਕਾਰਨ, _ਕੁਟਲ ਨੀਤੀ ਦੇ ਆਧਾਰ ਉਤੇ, ਦੰਸ਼-ਰੁਚੀਆਂ ਤੋ" 
ਪ੍ਰਰਤ ਹੋ ਕੇ ਯਾ ਕਾਇਰਤਾ ਤੇ ਪੰਥ ਨਾਲ ਗੋਰਸਾਲੀ ਦੀ ਵਜ੍ਹਾ ਕਰਕੇ _ਅਸਿੱਖ 
ਸਿਆਸਤਦਾਨ ਤੇ ਰਾਜਸੀ_ਨੋਤਾ ਅਤੇਂ ਸਿਖ, ਆਪਹੁਦਰੇ, ਲੀਡਰ ਕਿਸਮ ਦੇ ਲੋਕ, 
ਭੁਚਲਾਉਣ ਯਾ ਭੂੰ ਸ਼ ਕਰਨ ਦਾ ਕੁਕਰਮ ਕਰ ਰਹੇ ਹਨ । 


ਸਹੀ ਸੁਆਲ ਇਹ ਨਹੀਂ ਕਿ ਕਿਵੇ ਸਿਖਾਂ ਨੂੰ ਗੁਮਰਾਹ ਕਰਕੇ, ਭੰਬਲਭੂਸਿਆਂ 
ਵਿਚ ਪਾ ਕੇ, ਡਰਾ ਧਮਕਾ ਕੇ, ਲਾਲਚ ਦੇ ਕੇ, ਸਰਕਾਰੀ ਬਖਸਸ਼ਾਂ ਕਰਕੇ ਯਾ ਬੇ-ਇਨਸਾ= 
ਫੀਆਂ ਤੇ ਅਨਿਆਂ ਹਿੱਕ ਦੇ ਧੱਕੇ ਨਾਲ ਕਰਕੇ, ਪੈਥ ਦੇ ਨਿਸ਼ਚਿਤ ਸਿਆਸੀ ਨਿਸ਼ਾਨੇ ਤੋ“ 
ਬੇਦਾਵਾ ਦਿਵਾਇਆ ਜਾਵੇ, ਸਗੋ ਠੀਕ ਮਸਲਾ ਇਹ ਹੈ ਕਿ ਕਿਵੇ ਦੇਸ਼ ਦੀ ਰਾਜਬਣਤਰ 
ਅਤੇ ਵਿਧਾਨਕ ਪੱਧਤੀ ਦਾ ਰੂਪਾਕਾਰ ਅਜੇਹਾ ਉਲੀਕਿਆ ਜਾਵੇ, ਜਿਸ ਦੁਆਰਾਂ 'ਪੋਥ 
ਆਜ਼ਾਦ' ਭੀ ਰਹੇ ਅਤੇ ਦੇਸ਼ ਦੀ ਅਖੋਡਤਾ ਤੇ ਇਕ ਕੰਮੀਅਤ, ਪ੍ਰਜਾਤੋਤ੍, ਸਮਾਜੀ ਨਿਆਂ 
ਤੇ ਖੁਸ਼ਹਾਲੀ, ਧਰਮ ਨਿਰਪਖਤਾ ਆਦਿ ਪ੍ਰਰਕ ਭਾਵਨਾਵਾਂ ਭੀ ਸੁਰਖਿਅਤ ਰਹਿਣ । 


ਸਿੱਖ ਹੋਮਲੈੱਡ ਦੀ ਮੈਗ ਇਜੇ ਠੀਕ ਮਸਲੇ ਦਾ ਯੋਗ ਤੇ ਸੁਚੱਜਾ ਹੱਲ ਹੈ, ਜਿਸ 
ਦੀ ਮੁਖਾਲਫਤ ਬਿਗਾਨੇ ਤਾਂ ਇਸ ਕਾਰਣ ਕਰ ਰਹੇ ਹਨ ਕਿ ਉਹ ਪੈਥ ਦੀ ਸਿਆਸੀ 
ਇਕਾਈ ਅਤੇ ਸਿਖ ਕੌਮ ਦੀ ਆਤਮਿਕ ਵਿਅਕਤੀ ਵਲ ਸ਼ਤਰੂ ਭਾਵਨਾ ਰਖਦੇ ਹਨ ਅਤੇ 
ਆਪਣੇ ਇਸ ਕਾਰਨ ਕਿ ਜੇ ਅਸੀ ਚੁੜ੍ਹਮਤ ਤੇ ਬੁਰਛਾਗਰਦੀ ਵਿਚ ਪਹਿਲ ਨ ਕੀਤੀ _ਤ 
ਕੋਈ ਸਾਡਾ ਭਰਾ ਹੋਰ ਕਰ ਜਾਵੇਗਾ ! ਇਉ” ਸਿਖ ਆਪਣੇ ਪੈਰਾਂ ਉਤੇ ਆਪ ਕੁਹਾੜਾ ਮਾਰ 
ਰਹੇਂ ਹਨ, ਜਿਨ੍ਹਾਂ ਸਿਖਾਂ ਨੂੰ , ਗੁਰੂ ਗਰੀਬ ਨਿਵਾਜ ਨੇ, ਪਾਤਸ਼ਾਹੀ ਦਾ ਵਰ ਦਿਤਾ ਹੋਇਆ; 
ਹੈ । ਇਸੇ ਕਾਰਣ, ਸ਼ਾਇਦ "ਸਿੰਘ-ਸਤੋਤ੍ਰ”” ਨਾਮੀ ਕੈਠਾਗਰ ਗੰਥ ਵਿਚ, ਜਿਸ ਦੇ ਕਰਤਾ 
ਕਿ ਗਿਆਨੀ ਗਿਆਨ ਸਿੰਘ ਜੀ ਨੂੰ ਮੈਨਿਆਂ ਜਾਂਦਾ ਹੈ, ਕਥਨ ਹੈ : 

ਧੈਨ ਗੁਰੂ ਕੇ ਸਿਖ ਅਕਲ ਕੇ ਪੱਕੇ ਬੈਰੀ, 

ਧੰਨ ਗੁਰੁ ਸਮਰੱਥ ਬੱਸ ਜਿਨ ਕੀਨੇ ਜਹਿਰੀ । 

ਧੈਨ ਗੁਰੂ ਕੇ ਸਿੱਖ ਬੁ ਧਿ ਕੇ ਨਿਕਟ ਨ ਆਇ ਹੈ' । 

ਧਨ ਗੁਰੂ ਸਮਰੱਥ ਬੈਠ ਇਨਹੂੰ ਸਮਝਾਇ ਹੈ' । 

ਪੈਨ ਗੁਰੂ ਕੇ ਸਿਖ ਮਹਿਖਸਮ ਥੌਰੂ ਪਾਵੇ', 

ਪੈਨ ਗੁਰੂ ਸਮਰਥ ਨੱਥਿ ਇਨਿ ਤਖਤ ਬਹਾਵੈ” ।'” ਇਤਿਆਦਿ । 


ਰ 
| 
[ 


ਕਦ” -ਅ 


ਇਸ ਕਥਿਤ 'ਸਿੰਘ=ਸਤੋਤ੍ਰ”” ਦੇ ਅਪ੍ਰਿਯ, ਤੇ ਓਪਰੇ ਰ੍ਰਪ ਵਿਚ ਸਿੱਖਾਂ ਦਾ ਠਠੌਲ _ £ 

ਕਰਨ ਵਾਲੇ, ਸ਼ਬਦਾਂ ਵਿਚ ਗੂੜ੍ਹ ਰਹੱਸਯ ਹੈ । ਉਹ ਇਹ ਕਿ ਸਿੱਖਾਂ ਦੀ ਉੱਨਤੀ, ਵਡਿਆਈ __ । 

ਅਤੇ ਗੌਰਵ ਤਦ ਹੀ ਸੰਭਵ ਹੋ ਸਕਦਾ ਹੈ ਜਦੋ” ਉਹ ਗੂਰੂ ਦੀ ਸਿਖਿਆ ਅਤੇ ਗੁਰੂ ਦੀ __' 

ਦਰਸਾਈ ਹੋਈ ਰਹੁਰੀਤ ਨੂੰ ਦ੍ਰਿੜ੍ਹਤਾ ਨਾਲ ਅਪਨਾਉਣ । ਜੇ ਉਹ ਆਪਣੇ ਮਨ ਦੀ ਮਤ 

ਅਤੇ ਸ੍ਰਾਰਥ-ਆਧੀਨ ਰੁਚੀਆਂ ਦਾ ਆਸਰਾ ਲੈ ਕੇ ਆਪਣੀ ਨੀਤੀ ਉਲੀਕਣਗੇ ਅਤੇ 
'ਪਾਲੀਟਿਸਕ” ਚਲਾਉਣਗੇ ਤਦ ਉਹ ਪਤਨ ਵਲ ਜਾਣਗੇ ਤੇ ਖੁਆਰ ਹੋਣਗੇ । 


ਸਾਵਧਾਨ ਹੋ ਕੌ ਵਿਚਾਰ ਕਰ ਦੇਖੋ, ਇਸੇ ਕਾਰਣ ਅਤੇ ਇਸੇ ਪ੍ਰਕਾਰ ਅਸਾਡੀ 
ਦੁਰਦਸ਼ਾ ਤੇ ਪਤਨ ਹੋਇਆ ਹੈ ਅਤੇ ਹੋ ਰਿਹਾ ਹੈ, ਅਤੇ ਅਸੀਂ ਆਪਣਿਆਂ, ਬਿਗਾਨਿਆਂ 
ਸਾਹਮਣੇ ਠੱਠੇ ਮਖੋਲ ਦਾ ਵਿਸ਼ਾ ਬਣ ਰਹੇ ਹਾਂ ਅਤੇ ਆਪਣੇ ਘਰ ਵਿਚ 'ਹੀ ਜ਼ਲੀਲ ਹੋ ਰਹੇ 
ਹਾਂ । 

ਬਾਬਾ ਰਾਮ ਸਿੰਘ ਕੂਕੇ ਨੇ ਭੀ ਆਪਣੀ _ਨਾਮ=ਪਰਾਇਣ ਬੁੱਧੀ ਦੁਆਰਾ, ਅਜ ਤੋ 
ਪੂਰੀ ਸ਼ਤਾਬਦੀ ਪਹਿਲਾਂ, ਏਹੋ ਅਨੁਭਵ ਕਰਕੇ, ਸਿੰਘਾਂ ਨੂੰ ਕੂਕਾਂ ਮਾਰ ਮਾਰ ਸਮਝਾਉਣ 
ਦਾ ਯਤਨ ਕੀਤਾ ਸੀ । 


ਗੁਰੂ ਗ੍ਰੰਥ ਮੈ ਜੋ ਕੁਝ ਲਿਖਿਆ, ਰ 
ਸੋਈ ਧਾਰੋ ਮਨ ਮਹਿ ਸਿਖਿਆ । ਹੈ 
ਦਸਮਗੁਰੂ ਕੀ ਰੀਤ ਸੈਭਾਰੋਂ, 
ਲੌਕ ਦੋਹਿਨ ਕੌ ਜੋ ਰਖਵਾਰੋ ।” 
_` ਕੀ ਅਕਾਲੀ ਤੇ ਕੀ ਨਾਮਧਾਰੀ, ਕੀ ਸਿੰਘ ਸਭੀਏ ਅਤੇ ਕੀ _ਸਿਆਸੀ ਸਿੱਖ, ਕੀ 
“,__ਗੁਰੂ-ਗੋਲਕ ਵਿਜਈ ਅਤੇ ਕੀ ਮਹਾ ਮਾਨਨੀਯ 'ਸੈਤ ਬਾਬੇ', ਸਿੱਖਾਂ ਦੇ ਨੇਤਾ ਕਹਾਉਣ ਦੇ 
_ ਚਾਹਵਾਨ, ਸਾਰੇ ਹੀ ਗੁਰੂ ਗ੍ਰੰਥ ਦੀ ਸਿਖਿਆ ਤੇ ਦਸਮਗੁਰੂ ਦੀ ਰੀਤ ਨੂੰ ਗਏ ਬੀਤੇ ਯੁਗ _। 
ਦੀਆਂ ਕਥਾ ਕਹਾਣੀਆਂ ਸਮਝ ਕੇ, ਆਪਣੀ ਅਲਪ ਬੁੱਧੀ, ਮੋਦਮਤਿ, ਅਗਿਆਨ-ਆਧਾਰਤ _' 

ਰੁਚੀਆਂ, ਸ੍ਰਾਰਥ-ਪ੍ਰਬੀਨ ਸੰਸਕਾਰਾਂ ਅਤੇ ਅਨ੍ਹ` ਹਠ ਨੂੰ ਪੈਥਿਕ ਰਾਜਨੀਤੀ ਤੇ ਸਿੱਖ 
ਸਿਆਸਤ ਦਾ ਆਧਾਰ ਬਣਾਉਣਾ ਚਾਹੁੰ ਦੇ ਹਨ ਅਤੇ ਜਿਹੜਾ ਕੱਈ ਸਿੱਖੀ ਤੇ ਪੈਥ ਦੀ ਗੱਲ 
ਸ਼ੁਧ ਹਿਰਦੇ ਨਾਲ, ਕਰੇ, ਉਸ ਨੂੰ 'ਨੀਤੀ-ਹੀਣ', 'ਸਿਆਸਤ ਤੋ” ਕੌਰਾ , 'ਪਾਲੀਟਿਸਕ 
ਦੀ ਸਮਝ ਨ ਰਖਣ _ਵਾਲਾ', ਅਤੇ 'ਪੜ੍ਹਿਆ ਲਿਖਿਆ ਮੂਰਖ' ਕਹਿ ਕਹਿ ਕੇ 
ਭੈਡਦੇ ਹਨ ਅਤੇ ਦੂਰ ਕਾਰਦੇ ਹਨ, ਜਿਸ ਦਾ ਸਿਟਾ ਪਿਛਲੇ ਦਸਾਂ ਸਾਲਾਂ ਵਿਚ ਹੀ 
ਇਹ ਨਿਕਲਿਆ ਹੋ ਕਿ, 

(1) ਸਿੱਖ ਪੈਥ ਲਈ, ਸਰਤੋਤ ਭਾਰਤ ਵਿਚ ਯੋਗ ਤੇਂ ਨਿਆਇ ਪੂਰਤ ਸਥਾਨ ਦੀ 
ਪ੍ਰਾਪਤੀ ਦੀ ਮੋਗ ਛਡ ਕੇ, ਪੰਜਾਬੀ ਸੂਬੇ ਦਾ ਠੂਠਾ ਹਥ ਵਿਚ, ਉਦਰ ਪੂਰਨਾਂ ਲਈ ਅਸਾਂ 
ਫੜਿਆ, ਤੇ ਹੁਣ ਪੰਜਾਬੀ ਸੂਬੀ ਦੀ ਕੁਰਾਟੀਨ ਵਿਚ ਕੈਦ ਹੋਏ ਹੋਏ, ਮੈਕਸੀਕਨ ਕਣਕ ਦੇ 
ਭਾਅ ਬਹੌਤ੍ਰ ਰੁਪੈ ਕੁਇੰਟਲ ਤੋ ਘਟਾ ਕੇ, ਬਾਹਠ ਰੁਪੈ ਕੁਇੰਟਲ ਕੀਤੇ ਜਾਣ ਦੀ ਤਜਵੀਜ਼ 
ਵਿਰੁਧ, ਮਾਰਕਸੀ ਕੌਮਨਿਸਟਾਂ ਦੀ ਚੁਕ ਤੇ ਅਗਵਾਈ ਹੇਠਾਂ, ਰਾਮ ਰੌਲਾ ਪਾਉਣ ਉਤੋਂ 
ਮਜਬੂਰ ਹੋ ਗਏ ਹਾਂ । 

(2) ਸਿੱਖੀ ਤੇ ਪੰਜਾਬੀ ਬੋਲੀ ਦੀ ਰਖਿਆ ਦੀ ਆਸ ਵਿਚ, ਅਸਾਂ ਸਾਹਿਬ ਦਸਮ 
ਪਾਤਸ਼ਾਹ ਦੇ ਉਲੀਕੇ ਹੋਏ ਪੈਥਿਕ ਸਿਆਸੀ ਨਿਸ਼ਾਨੇ ਨੂੰ ਛਡਿਆ ਅਤੇ ਸੈਕੂਲਰ, ਧਰਮ 
ਨਿਰਪੇਖਤਾ ਦਾ ਕਲਮਾ ਪੜ੍ਹਿਆ ਅਤੇ ਸਿੱਟੇ ਵਜੋ ਹੁਨ ਸਿੱਖੀ ਦੀ ਗਲ ਕਰਨੀ ਮਾਨੋ 
ਜੁਰਮ ਤੇ ਗਾਲ੍ਹ _ਬਣ ਗਈ ਹੈ ਅਤੇ ਪੰਜਾਬੀ ਬੋਲੀ 'ਐਜਾਬੀ ਸੂਬੀ” ਦੇ ਕੁਝ 
ਜ਼ਿਲਿਆਂ ਵਿਚ ਹੀ ਸੀਮਤ ਹੋ ਕੇ, 'ਰਾਸ਼ਟਰੀ ਭਾਸ਼ਾ' ਅਤੇ ਸ਼ਹਿਰੀ ਹਿੰਦੂਆਂ ਦੇ ਹਮਲਿਆਂ ਤੋ” 
ਆਤੁਰ ਹੋਂ ਕੇ, ਸਹਿਮੀ ਹੋਈ ਤੇ ਕਿਲ੍ਹਾ-ਬੈਦ ਹੋਈ ਬੈਠੀ ਹੈ ਅਤੇ ਰੋ ਸਕਦਾ ਹੈ ਕਿ ਇਸ ਨੂੰ 
ਛੇਤੀ ਹੀ ਹਥਿਆਰ ਸਿੱਟਣੇ ਪੈ ਜਾਣ । 

(3) _ ਅਸਾਂ ਹਿੰਦੂ ਸਿਖ ਏਕਤਾ ਦਾ ਝੰਡਾ ਹਿਦੂ ਫਿਰਕੂਆਂ ਤੋ" ਭੈ ਭੀਤ ਹੋ ਕੇ, ਕਾਇਰਾਂ 
ਵਾਂਗ, ਪੋਥਿਕ ਝੈਡੇ ਨੂੰ ਤਿਆਗ ਕੇ, ਫੜਿਆ ਅਤੇ ਨਤੀਜਾ ਇਹ ਹੈ ਕਿ ਅੱਜ ਇਕ ਹਿੰਦੂ 
ਕਿਸੇ ਪੈਥਿਕ ਸਿਖ ਨੂੰ ਵੋਟ ਪਾਂਉਣ ਲਈ ਤਿਆਰ ਨਹੀਂ, ਕਾਲੋਂ ਚੋਰ ਨੂੰ ਭਾਵੇ“ ਪਾ ਦੋਵੇ । 


(4) ਅਸਾਂ ਅਖੌਤੀ ਨੀਚ ਜਾਤੀਆਂ ਨੂੰ ਗੁਰਸਿੱਖੀ ਦੀ ਟੇਕ ਦੇ ਕੇ ਬਰਾਬਰ ਕਰਨ 


ਦੀ ਗੁਰੂ ਆਗਿਆ ਨੂੰ ਪਿਠ ਦੇ ਕੇ, 'ਹਰੀਂਜਨ-ਕਲਿਆਣ”, 'ਅਛੂਤਾਂ ਦੀ ਸਾਹਾਏਤਿ', ਆਦੀ _ ' 


ਕੁਟਲਨੀਤੀ ਦੀ ਉਪਜ ਯੋਜਨਾਵਾਂ ਦੀ ਹਮਾਇਤ ਕੀਤੀ ਅਤੇ ਅਜ ਇਕ 'ਹਰੀਜ੍ਨ' ਭੀ ਪੌਥੁ 

ਨਾਲ ਸਿਆਸੀ ਕਿਸਮਤ ਸਾਂਝੀ ਕਰਨ ਲਈ ਤਿਆਰ ਨਹੀ' । ਸਿ 
ਇਹ ਅਤੇ ਹੋਰ ਅਨੇਕ ਏਹੋ ਜਿਹੀਆਂ “ਪਰਪਤੀਆਂ' ਸਿੱਖਾਂ ਦ ਨਸ਼ਟ-ਆਤਮਾ 

ਆਗੂਆਂ ਨੰ, ਪਿਛਲੇ ਦਸਾਂ ਬਾਰ੍ਹਾਂ ਸਾਲਾਂ ਵਿਚ ਹੀ, ਹਾਸਲ ਕਰ ਲਈਆਂ ਹਨ, ਜਿਨ੍ਹਾਂ ਬਾਬਤ 

ਕਿ “ਮਹਾਨ ਆਗੂ, ਅਦੁਤੀ ਤਪਸਵੀ'', 'ਜੀਵਨ ਮੁਕਤਾ' 'ਸੈਤ-ਬਾਬਾ` ਫਤਹ ਸਿਘ ਜੀ 
ਆਪਣੀਆਂ ਨਿਜੀ 'ਸਫਲਤਾਵਾਂ' ਹੋਣ ਦੇ ਦਾਹਵੇ ਬਾਰ ਬਾਰ ਕਰ ਚੁਕੇ ਹਨ । 
ਅਜੇਹੇ ਸੱਜਣਾਂ ਦੀ ਬਾਬਤ ਹੀ ਭਰਤਰੀਹਰੀ ਨੇ 'ਨੀਤੀ-ਸ਼ੱਤਕ' ਗ੍ਰੰਥ ਵਿਚ ਕਿਹਾ ਹੈ, 
“ਨ ਮੂਰਖਜਨ ਸੈਪ੍ਰਕਹ ਸੁਰੇ'ਦ ਭਵਨੇਸ਼ਵ ਪਿ [` 
(ਜੇ ਇੰਦੂ ਦੇਵਤਾ ਭੀ ਆਪਣੇ ਸ਼ਾਹੀ ਮਹਿਲ ਵਿਚ ਬੁਲਾ ਕੇ ਤੁਹਾਨੂੰ ਮੂਰਖ ਜਨ ਨਾਲ 
ਪ੍ਰੀਚੈ ਕਰਵਾਵੇ, ਤਦ ਭੀ ਉਸ ਨਾਲ ਹੱਥ ਮਿਲਾਉਣ ਤੇ ਸੈਕੋਚ ਕਰੋ ।) 
ਪੁਰ ਭੋਲੇ ਤੇ ਲਾਈਲਗ ਸਿੱਖ ਅਜੇਹੇ 'ਲੀਡਰਾਂ” ਦੀ ਸਰਪ੍ਰਸਤੀ ਵਿਚ, ਨਿਸ਼ਚਿਤ ਹੋ 
ਕੇ, ਤਰੀ ਜਾ ਰਹੇ ਹਨ, ਇਸ ਦਾ ਕੋਈ ਕੀ ਇਲਾਜ ਕਰੇ ? ਡੁਢ ਸਾਲ ਹੋਇਆ, ਇਹਨਾਂ, 
ਸਤਰਾਂ ਦੇ ਲਿਖਾਰੀ ਨੇ, ਪਟਿਆਲੇ ਵਿਚ ਕਿਹਾ ਸੀ, ਜੋ ਕਿ ਅਖਬਾਰਾਂ ਵਿਚ ਭੀ ਛਪਿਆ, 
ਕਿ, 
'ਤੋਡਾਂ ਬੱਕਰੀਆਂ ਦੇ ਇੱਜੜ ਭੀ, ਜਦੋ' ਉਹਨਾਂ ਨੂੰ ਬੁਚੜਖਾਨੇ ਵਲ ਹਿੱਕ ਕੇ 
ਲੈਜਾਇਆ ਜਾਂਦਾ ਹੈ, ਤਾਂ ਉਹ, ਬੁਚੜਖਾਨੇ ਤੋਂ” ਕੁਝ ਦੂਰ ਉਨ੍ਹਾਂ ਹੀ, 
ਅਨੁਭਵ ਕਰ ਲੈਦੇ ਹਨ ਕਿ ਉਹਨਾਂ ਨੂੰ ਕਤਲ ਕਰਵਾਉਣ ਦੀ ਯੋਜਨਾ 
ਬਣ ਚੁਕੀ ਹੈ ਅਤੇ ਉਹ ਚੀਕ ਚਿਹਾੜਾ ਪਾਉਂਦੇ, ਐਧਰ ਓਧਰ ਬਚ ਕੇ ਭਜ 
ਨਿਕਲਣ ਦਾ ਯਤਨ ਕਰਦੇ, ਮੈ ਆਪ ਦੇਖੋ ਹਨ, ਪਰ ਧੱਨ ਹਨ ਸਿੱਖ 
ਜਿਨ੍ਹਾਂ ਨੂੰ ਤਬਾਹੀ ਤੇ ਮੌਤ ਵਲ ਮੂਰਖ ਟੋਲਾ, ਬੁਰਛੇ ਅਤੇ ਸਵਾਰਥੀ 
ਕਿਮਮ ਦੇ ਲੀਡਰ ਲਈ ਜਾ ਰਹੇ ਹਨ, ਅਤੇ ਸਿੱਖ, “ਫਲਾਨਾ, ਫਲਾਨਾਂ 
ਜਿਦਾਬਾਦ', 'ਬੋਲੋ ਸੋ _ਨਿਹਾਲ' ਦੇ ਨਾਅਰੇ ਲੋਦੇ ਹੋਏ, ਜਥੇਬੇਦ ਹੋ ਕੇ, 
ਮਗਰ ਮਗਰ ਤੁਰੀ ਜਾ ਰਹੇ ਹਨ ! 
ਇਹ ਗਲ ਜਦੋ“ ਕਹੀ ਗਈ ਸੀ ਤਾਂ ਅਜੇ ਲੌਕ ਸਭਾ ਤੇ ਰਾਜ ਸਭਾ ਵਿਚੋ ਪਥਿਕ 
ਨੁਮਾਇੰਦਗੀ ਦਾ ਲਗਭਗ _ਸਫ਼ਾਇਆ ਨਹੀਂ ਸੀ ਹੋਇਆ ਅਤੇ ਪੈਜਾਬ ਦੀਆਂ ਸੋ ਤੋੰ ਵੱਧ 
ਅਮੈਬਲੀ ਦੇ ਅੱਸੀ ਹਲਕਿਆਂ ਵਿਚੋਂ, ਜਿਥੇ ਸਿਖਾਂ ਦੀ ਬਹੁ-ਗਿਣਤੀ ਹੈ, ਕੇਵਲ ਚਫ੍ਰੀ 
ਅਕਾਲੀ, 'ਪੈਥ! ਦੇ ਨਾਮ ਉਤੇ, ਚੁਣੇ ਨਹੀਂ ਗਏ ਸਨ । 
ਸੈਨ 1947 ਵਿਚ ਜਦੋਂ, ਪੇਂਡੂ ਕੁੜੀਆਂ ਦੇ ਲੋਕ-ਗੀਤ ਅਨੁਸਾਰ, “ਹਿੰਦੂਆਂ ਨੇ 
ਰਾਜ ਲੈ ਲਿਆ, ਸਿੱਖ ਰਹਿ ਗਏ ਕਛਹਿਰਿਆਂ ਜੋਗੇ,” ਤਾਂ ਸੁਵਾਲ ਪੈਦਾ ਹੋਇਆ ਕਿ ਹੁਣ 
ਪਥ ਕਿਸ ਮੁਹਿੰਮ ਨੂੰ ਅਪਣਾਏ ਅਤੇ ਕਿਸ ਸਿਆਸੀ ਨਿਸ਼ਾਨੇ ਦੀ ਪ੍ਰਾਪਤੀ ਵਲ ਕਦਮ ਚੁੱਕੇ । 
ਉਸ ਸਮੇਂ, ਮਾਸਟਰ ਤਾਰਾ ਜਿੰਘ ਅਤੋਂ ਕੁਝ ਹੌਰ ਉੱਗਲੀਆਂ ਤੇ ਗਿਣਨ ਜੋਗੇ ਪੰਥ ਹਿਤੈਸ਼ੀਆਂ 
`ਦੀ ਤਾਂ ਇਹ ਰਾਏ ਸੀ ਕਿ ਅਸਾਨੂੰ ਬਹੁ-ਗਿਣਤੀ ਦੇ ਨਵ-ਜਨਮੇ ਤੇਜ ਦੀ ਪਰਵਾਹ ਨ ਕਰਕੇ 


$।। 5੧੧0੫ 1301 51011]। 013) ੧ 110 16006 111311.601) 


“ਨਾਦ `_ 


੫੦੬" ---ਖੰਟਆ--ਦ-`` - 


ਗੁਰੂ ਦਾ ਆਸਰਾ ਲੈ ਕੇ, 'ਆਜ਼ਾਦ ਦੇਸ਼! ਵਿਚ 'ਆਜ਼ਾਦ ਪੈਥ ਦਾ ਨਾਅਰਾ ਦੇਣਾ ਢਾਹੀਦਾ 
ਹੈ ਅਤੇ ਆਪਣੇ ਬਜ਼ੁਰਗਾਂ ਦੀ ਰਹੁ-ਰੀਤ ਅਤੇ ਦਸਮ ਪਾਤਸ਼ਾਹ ਢੇ ਹਕਮਾਂ ਨੂੰ ਸਨਮੁਖ ਰਖ 
ਕੇ, ਅਸਾਨੂੰ ਨਿਰਭੈ ਹੋ ਕੇ ਅੱਗੇ ਵਧਣਾ ਚਾਹੀਦਾ ਹੈ ਅਤੇ ਉਦੋਂ ਤਕ ਕਮਰਕਸੇ ਨਹੀ' ਖੋਹਲਣੇ 
ਚਾਹੀਦੇ ਜਦੋ ਤਕ ਬਹੁ-ਗਿਣਤੀ ਦੀ ਫਿਰਕੂ ਕੁਟਲ ਨੀਤੀ, ਜਿਹੜੀ ਕਿ 'ਡੈਮੌਕ੍ਰੰਸੀ?, 
'ਸੈਕੂਲਰਿਜ਼ਮ” ਆਦਿ ਗਊਆਂ ਦੇ ਵੱਗ ਨੂੰ ਮੂਹਰੇ ਲਾਕੇ ਹੁਣ ਪੈਥ ਦੇ ਸੰ ਮਿਲਤ ਵਿਅਕਤਤਵ, 
ਅਤੇ ਸਿੱਖਾਂ ਦੇ ਆਤਮ-ਸਨਮਾਨ ਉਤੇ ਹਮਲਾਵਰ ਹੋਣ ਲਈ ਯੋ ਜਨਾਂਬੰਦੀ ਕਰ ਰਹੀ ਹੈ, 
ਤਾਂ ਜੁ ਪੈਥ ਤੋਂ ਸਿੱਖੀ-ਸ੍ਰੀੰਮਾਨ ਇਕ ਭੁੱਲੀ ਵਿਸਰੀ ਕਥਾ ਕਹਾਣੀ ਬਣ ਕੇ ਰਹਿ ਜਾਵੇ, ਪਛਾੜ 
ਨਹੀ` ਦਿੱਤੀ ਜਾਂਦੀ । ਪਰ ਸਿੱਖ 'ਆਗੂਆਂ ਦੀ ਬਹੁ-ਗਿਣਤੀ ਇਸ ਵਿਚਾਰ ਦੀ ਸੀ ਕਿ, 
ਬਦਲੇ ਹੋਏ ਹਾਲਾਤ ਵਿਚ, ਅਸੀਂ ਸਿੱਖਾਂ ਤੇਂ ਸਿੱਖੀ ਦੇ ਨਾਮ ਉਤੇ ਕੋਈ ਮੈਗ ਪਰਵਾਣ ਨਹੀਂ 
ਕਰਵਾ ਸਕਾਂਗੇ । ਇਸ ਲਈ ਅਸਾਨੂੰ ਆਪਣਾ ਬਚਾਅ ਹੁਣ ਅਫਿਰਕੂ ਤੇ 'ਸੈਕੂਲਰ” ਵਰਦੀ 
ਪਹਿਨ ਕੇ ਹੀ ਕਰਨਾ ਉਚਿਤ ਹੈ । ਇਉ” ਪੈਜਾਬੀ ਸੂਬੇ ਦੀ ਮਗ ਦਾ ਜਨਮ ਹੋਇਆ । 


ਇਹਨਾਂ ਸਤਰਾਂ ਦਾ ਲਿਖਾਰੀ, ਜਿਹੜਾ ਕਿ ਉਸ ਸਮੇ ਸਿਖ ਸਿਆਸਤ ਵਿਚ ਸਿੱਧਾ 
ਪ੍ਰਵੇਸ਼ ਨਹੀ ਸੀ ਹੋਇਆ, ਉਦੋਂ ਭੀ ਇਹ ਵਿਚਾਰ ਸਪਸ਼ਟ ਪ੍ਰਗਟ ਕਰਦਾ ਰਿਹਾ ਕਿ ਮਾਸਟਰ 
ਤਾਰਾ ਸਿੰਘ ਜੀ ਦਾ ਅਨੁਭਵ ਤੇ ਵਿਚਾਰ ਠੀਕ ਤੋ ਨਿੱਗਰ ਹੈ ਅਤੇ ਉਹਨਾਂ ਦੇ ਵਿਰੋਧੀਆਂ 
ਦੀ ਵਿਚਾਰਧਾਰਾ ਥੋਥੀ ਅਤੇ ਲਘੂ-ਦ੍ਿਸ਼ਟੀ ਦੀ ਉਪਜ ਹੈ । 


ਉਸ ਸਮੇ, ਇਸ ਲੇਖ ਦੇ ਲਿਖਾਰੀ ਵਲੋਂ ਇਹ ਦਲੀਲਾਂ ਦਿਤੀਆਂ ਗਈਆਂ ਸਨ, 
ਜਿਨ੍ਹਾਂ ਉਤੇ ਉਹ ਅੱਜ ਭੀ, ਚੌਥਾਈ ਸਦੀ ਬੀਤ ਜਾਣ ਉਪ੍ਰਾਂਤ ਅਤੇ ਆਪਣੀ ਵਿਚਾਰ-ਪਰਣਾਲੀ 
ਦੇ ਫਲਸਰੂਪ, ਕਈ ਉਚ ਨੀਚ ਸਹਿਣ ਪਿਛੋਂ ਭੀ, ਦ੍੍‌੍ਹ, ਸਗੋ" ਵਧੇਰੇ ਦ੍੍ਹਿ ਹੈ । 


ਉਹ ਦਲੀਲਾਂ ਅਜੋਕੇ ਯਥਾਰਥ ਰੂਪ ਵਿਚ ਇਹ ਹਨ : 


ਰ( 1) ਕੁਝ ਸਿੱਖਾਂ ਆਗੂਆਂ ਦਾ ਇਹ ਮਤ ਕਿ ਉਹ 'ਅਫਿਰਕ੍ਹ' ਬੁਰਕਾ ਪਾ ਕੇ ਬਹੁ- 
ਗਿਣਤੀ ਦੇ ਘਾਗ ਤੇ ਛਟੇ ਹੋਏ ਲੀਡਰਾਂ ਨੂੰ ਭਰਮਾ ਯਾ ਪਸਮਾ ਲੈਣਗੇ, ਉਕਾ ਨਿਰਾਧਾਰ ਤੇ 
ਸਿੱਖਾਂ ਦੇ ਸਿਆਸੀ ਅਨੁਭਵ ਤੋਂ" ਕੋਰੇ ਅਤੇ ਨਿਪਟ ਲੋਹਲੇ ਹੋਣ ਦਾ ਸੂਚਿਕ ਹੈ । ਰਾਜਨੀਤਕ 
ਦੌਭ ਤੇ ਸਿਆਸੀ ਨਕਾਬਪੌਸ਼ੀ ਸੱਤਾ-ਪ੍ਰਾਪਤ ਅਤੇ ਸੱਤਾ=ਆਰੂਢ ਹਿੰਦੂਆਂ ਦੇ ਮਨਾਂ ਵਿਚ, ਸਿੱਖਾਂ 
ਬਾਰੇ ਸ਼ਕ ਵਧਾਏਗੀ, ਘਟਾਏਗੀ ਨਹੀ ਅਤੇ ਇਉ” ਸਿੱਖਾਂ ਦੀ ਜੱਦੋ-ਜਹਿਦ ਲੌਮੇਰੀ ਹੋ 
ਜਾਵੇਗੀ, ਅਤੇ ਵਧੇਰੇ ਬਿਖਮ ਭੀ ਹੋ ਜਾਵੇਗੀ । ਹਿੰਦੂਆਂ ਵਿਚ ਦੋ ਰੁਚੀਆਂ ਪੈਥ ਦੀ ਸਿਆਸੀ 
ਅਹਿਮੀਅਤ ਨੂੰ ਖਤਮ ਕਰਨਾ ਚਾਂਹੁੰ ਦੀਆਂ ਹਨ : ਇਕ ਉਹ ਜੋ ਸਿੱਖ ਧਰਮ ਅਚੇ ਸਿੱਖ ਪੈਥ 
ਦੀਆਂ ਇਤਿਹਾਸਕ ਪ੍ਰਾਪਤੀਆਂ ਨੂੰ ਹਿੰਦੂ ਹਿਤਾਂ ਅਤੇ ਹਿੰਦੂ ਆਤਮ-ਗੌਰਵ ਦਾ ਨਿਰੋਧ 

ਸਮਝਦੀਆਂ ਹਨ, ਅਤੇ ਦੂਜੀਆਂ ਉਹ ਜਿਨ੍ਹਾਂ ਦੇ ਮਨਾਂ ਵਿਚ ਇਹ ਸੈਦੇਹ ਤੇ ਸੈਸਾਂ ਘਰ ਕਰ 
ਚੁੱਕਾ ਹੈ, ਕਿ ਸਿੱਖ ਸਿਆਸੀ ਸੱਤਾ ਪ੍ਰਾਪਤ ਕਰਕੇ ਪਾਕਸਤਾਨ ਵਰਗਾ ਵਖਰਾ ਮੁਲਕ ਕਾਇਮ 
ਕਰਨਾ ਲੋਚਦੇ ਹਨ, ਜਿਹੜਾ ਮੁਲਕ ਕਿ ਭਾਰਤ ਦੀ ਸਲਾਮਤੀ ਲਈ ਭੀ ਖਤਰਾ ਹੈ ਅਤੇ ਸਮ 
ਪਾਕੇ ਪਾਕਿਸਤਾਨ ਨਾਲ ਪੱਕਾ ਤਾਲ ਮੇਲ ਭੀ ਸਥਾਪਤ ਕਰ ਸਕਦਾ ਦੈ । ਸਿੱਖਾਂ ਲਈ ਸਹੀ 
ਠੀਤੀ ਇਹ ਹੈ ਕਿ ਉਹ ਆਪਣੀਆਂ ਕੁਰਬਾਨੀਆਂ ਤੇ ਦ੍੍‌ਿੜ੍ਹਤਾ ਦੁਆਰਾ, ਪਹਿਲੀ ਸ਼੍ਰ੍‌ਣੀ ਦੇ 
ਲੋਕਾਂ ਨੁੰ ਇਹ ਨਿਸ਼ਚੇ ਕਰਵਾ ਦੇਣ ਕਿ ਸਿੱਖ ਨ ਤਾਂ ਮਰਨਾ ਚਾਹੁੰਦੇ ਹਨ ਅਤੇ ਨ ਹੀ ਮਾਰੇ 
ਪਰਾਏ ਜਾ ਸਕਦੇ ਹਨ । ਇਹ ਨੀਤੀ ਅਸਾਨੂੰ ਦਸਮ ਪਾਤਸ਼ਾਹ ਨੇ ਸਿਖਾਈ ਹੈ ਅਤੇ ਇਸੇ 
ਨੀਤੀ ਉਤੇ ਚਲ ਕੇ ਅਸਾਡੇ ਬਜ਼ੁਰਗਾਂ ਨੋ ਫਰੂਖਸੀਅਰ, ਜ਼ਕਰੀਆਂ ਖਾਂ, ਅਬਦੁੱਸਮੱਦ ਸੂਬੇ 
ਵਰਗੇ ਜਾਬਰਾਂ ਨੂੰ ਸਣੇ ਅਹਿਮਦਸ਼ਾਹ ਅਬਦਾਲੀ ਤੋ ਸ਼ਾਹ ਜਮਾਨੇ ਦੇ, ਸਿੱਖਾਂ ਬਾਰੇ ਆਪਣੀ 
ਯਚੇਸ਼ਟਾ ਤਿਆਗਣ ਉਤੇ ਮਜਬੂਰ ਕੀਤਾ ਸੀ । ਦੂਜੀ ਸ੍ਰੀ ਦੇ ਹਿੰਦੂ ਲੀਡਰ ਜਿਲ੍ਹੇ ਵਿਚ 
ਕਿ ਮੈਂ ਜਵਾਹਰ ਲਾਲ ਨਹਿਰੂ ਅਤੇ ਉਹਨਾਂ ਦੀ ਸਪੁਤੀ ਨੂੰ ਗਿਣਦਾ ਰਿਹਾਂ ਹਾਂ, ਅਤੇ ਜਿਨ੍ਹਾ 
ਵਰਗੇ ਅਨੇਕਾਂ ਸੱਜਣ ਪੁਰਸ਼ ਅਜ ਭੀ ਬਹੁ ਗਿਣਤੀ ਦੇ ਆਗੂਆਂ ਵਿਚ ਮੌਜੂਦ ਹਨ, ਅਸਾਡੇ 
ਪੱਕੇ ਸ਼ਤਰੁ ਅਤੇ ਅਮਿਤ੍ਰ ਨਹੀਂ, ਸਗੋਂ ਅਸੀਂ ਉਹਨਾਂ ਨੂੰ, ਯੋਗ ਨੀਤੀ ਅਪਣਾ ਕੇ, ਪੈਥ ਦੇ 
ਹਿਮਾਇਤੀ ਤੇ ਸਖਾ-ਸਹਾਇਕ, ਦੀਵਾਨ ਕੌੜਾ ਮੱਲ ਵਰਗੇ, ਬਣਾ ਸਕਦੇ ਹਾਂ । ਲੌੜ ਇਸ 
ਗੱਲ ਦੀ ਹੈ, ਕਿ ਅਸੀਂ ਉਨ੍ਹਾਂ ਨਾਲ ਮੈਜੀਦਗੀ ਨਾਲ ਸੈਪਰਕ ਪੈਦਾ ਕਰੀਏ ਤਾਂ ਜੁ ਉਹਨਾਂ 
ਨੂੰ ਵਿਸ਼ਵਾਸ ਹੋ ਜਾਵੇਂ ਕਿ ਸਿੱਖ ਜੇ ਭਾਰਤ ਦੇ ਉਤਰ ਪਛਮ ਖੇਤਰ ਵਿਚ, ਸਿੱਖ ਪੰਥ ਦੇ 
ਵਿਅਕਤਤਵ ਦੀ ਵਿਧਾਨਕ ਰੱਖਿਆ ਲਈ ਲੜਦੇ ਹਨ ਅਤੇ ਸਿੱਖੀ ਕੀਮਤਾਂ ਨੂੰ ਸੁਰਖਿਅਤ 
ਕਰਨਾ ਲੋਚਦੇ ਹਨ, ਤਾਂ ਉਹਨਾਂ ਦੀ ਸ਼ੁੱਧ ਮਨੋਕਾਮਨਾ ਇਹੋ ਹੈ ਕਿ ਦੇਸ਼ ਦੀ ਅਖੰਡਤਾ 
ਕਾਇਮ ਰਹੇ, ਇਸ ਦੀਆਂ ਸਾਂਸਕ੍ਰਤਿਕ ਨੀਹਾਂ ਪੱਕੀਆਂ ਰਹਿਣ, ਇਸ ਦੇਸ਼ ਦੀ ਭਾਰਤੀ ਕੌਮ 
ਸਬਲ ਹੋਵੇ ਅਤੇ ਦੇਸ਼ ਵਿਚ ਪ੍ਰਜਾਤੰਤਰ, ਧਰਮ-ਨਿਰਪੈਕਸ਼ਤਾਂ, ਦਿਦਰ-ਨਿਰੋਧ, ਜਿਸ ਨੂੰ 
ਕਿ 'ਸੈਕੂਲਰਿਜ਼ਮ' ਤੇ 'ਗਰੀਬੀ-ਹਟਾਓ' ਭੀ ਕਿਹਾ ਜਾਂਦਾ ਹੈ, ਦੇਸ਼ ਦੀ ਰਾਜਬਣਤਰ ਤੇ 
ਵਿਕਾਸ ਦਾ ਅਧਾਰ ਬਣੇ ਰਹਿਣ । ਸਿੱਖ ਇਹਨਾਂ ਮਨੌਰਥਾਂ ਦੀ ਪੂਰਤੀ ਲਈ ਭਰਪੂਰ ਤੇ 
ਮਹੱਤਪੂਰਵ ਸਹਿਯੋਗ ਦੇਣਾ ਲੋਚਦੇ ਹਨ, ਰੁਕਾਵਟ ਨਹੀਂ ਬਣਨਾ ਚਾਹੈਦੇ । ਹਿੰਦੂ ਲੀਡਰਾਂ 
ਦਾ ਇਉ” ਭਰੋਸਾ ਜਿੱਤਣ ਨਾਲ ਹੀ, ਬਦਲੋਂ ਹੋਏ ਹਾਲਾਤ ਵਿਚ, ਸਿੱਖ ਕਾਮਯਾਬ ਹੋ ਸਕਦੇ 
ਹਨ, ਨਹੀਂ ਤਾਂ ਆਪਣੇ ਲਈ ਨਵੀਆਂ ਔਕੜਾਂ ਪੈਦਾ ਕਰ ਲੈਣ ਅਤੇ ਕਰਦੇ ਰਹਿਣਗੇ, 
ਪ੍ਰਾਪਤੀ ਕੋਈ ਨਹੀਂ ਹੋਣੀ । ਜਿਹੜੇ ਗ੍ਰਾਮੀਨ ਬੁੱਧੀ ਵਾਲੇ ਸਿੱਖ ਇਸ ਭੁਲੋਖ ਵਿਚ ਹਨ ਕਿ 
ਉਹ ਚਲਾਕੀ ਨਾਲ ਬਹੁ ਗਿਣਤੀ ਦੇ ਸੱਤਾਧਾਰੀ ਆਗੂਆਂ ਕੋਲੋ” ਕੁੱਛ ਪ੍ਰਾਪਤ ਕਰ ਲੈਣਗੇ, 
ਉਹਨਾਂ ਨੂੰ ਇਹੋ ਕਿਹਾ ਜਾ ਸਕਦਾ ਹੈ, ਕਿ, “ਉਹ ਦਿਨ ਡੁੱਬਾ ਜਦੋਂ” ਘੌੜੀ ਚੜ੍ਹਿਆ ਕੁੱਬਾ । 

(2) ਕਿਸੇ ਜਾਤੀ ਯਾ ਕੌਮ ਦੀ ਸਿਆਸੀ ਅਕਾਂਕਸ਼ਾ ਅਤੇ ਰਾਜਨੀਤਕ ਮੈਜ਼ਲ, ਕਿਸੇ ਸੈਤ 
ਬਾਬੇ ਨੂੰ “ਧਿਕਾਰ'' ਦੇ ਕੇ ਯਾ ਕਿਸੇ ਧੜੇ ਯਾ ਜੁਡੇਲੀ ਦੇ ਆਪੋ ਵਿਚੀ ਘੁਸਰ ਮੁਸਰ ਕਰਕੇ, 
ਮਿਥੀ ਨਹੀਂ ਜਾ ਸਕਦੀ ਅਤੇ ਨ ਹੀ ਮਿਥਣੀ ਚਾਹੀਏ । ਰਾਜਨੀਤਕ ਨਿਸ਼ਾਨਿਆਂ ਦੇ ਧੁਰਵੇ 
ਅਤੇਂ ਰੂਪਾਕਾਰ ਹਮੇਸ਼ਾ ਉਹ _ਜਾਤੀ ਯਾ ਕੌਮ ਦੇ ਜੀਵਨ-ਸਿਧਾਂਤਾਂ, ਤਾਰੀਖੀ ਵਿਕਾਸ 
ਅਤੇ ਵਰਤਮਾਨ ਵਾਤਾਵਰਣ ਨੂੰ ਆਧਾਰ ਬਣਾ ਕੇ ਹੀ ਉਲੀਕੇ ਜਾ ਸਕਦੇ ਹਨ । ਇਸ ਲਈ 
ਇਹ ਨਿਸ਼ਾਨਾ ਕਿ _(ਓ) `ਖਾਲਸਾ ਇਕ ਸਿਆਸੀ ਇਕਾਈ ਹੈ ਅਤੇ ਇਸ ਨੂੰ ਫਰਦਨ 
ਫਰਦਨ ਵੇੌਟਰਾਂ, ਵਿਚ, ਰਾਜਨੀਤਕ ਕਾਰਯਕਰਮ ਲਈ, ਨਿਖੇੜਿਆ ਨਹੀ ਜਾ ਸਕਦਾ, 
ਅਤੇ ਦੇਸ਼ ਦਾ ਵਿਧਾਨ ਜੇ ਅਜੇਹਾ ਕਰੇ ਤਾਂ ਉਹ ਸਿੱਖਾਂ ਨਾਲ ਬੁਨਿਆਦੀ ਅਨਿਆਂ ਹੈ; 
(ਅ) ਰਾਜ ਬਣਤਰ ਤੇ ਵਿਧਾਨ ਦੀ ਕੋਈ ਰੂਪ-ਰੇਖਾ ਹੋਵੇ ਉਸ ਵਿਚ ਇਹ ਸਪਸ਼ਟ 
ਪਰਵਾਣ ਹੌਣਾ _ ਚਾਹੀਏ ਕਿ ਸਿੱਖੀ ਤੇ ਸਿੱਖ ਪੈਥ ਦੇ ਕੁਝ ਵਿਸ਼ੇਸ਼ ਤੇ ਵਿਲੋਕਤੇ_, ਲੋੜਾਂ, 
ਅਧਿਕਾਰ ਹਨ ਜਿਨ੍ਹਾਂ ਦਾ ਸਮਰਥਨ ਅਵੱਸ਼ ਹੋਣਾ ਚਾਹੀਏ, (ਏ) ਕਿਵੇ ਤੇ ਕਿਸੋ ਰੂਪ ਵਿਚ 
ਭੀ ਸਿੱਖਾਂ ਨੂੰ, ਬਤੌਰ ਜਥੇਬੋਦ ਜਾਤੀ ਦੇ, ਉਹਨਾਂ ਦੇ ਹਮਸਾਇਆਂ ਨਾਲੋ ਹੀਣਾ ਸਥਾਨ ਤੇ 
ਦਰਜਾ ਨਹੀ ਦਿਤਾ ਜਾ ਸਕਦਾ, (ਸ) ਕਾਂਗ?ਸ ਤੇ ਹਿੰਦੂ ਨੇਤਾ, ਵਿਧਾਨ ਨਿਰਮਤ _ਕਰਨ 
ਸਮੇਂ, ਸਿੱਖ ਕੌਮ ਦੀ ਸਹਿਮਤੀ ਤੇ ਸੱਚੀ ਪ੍ਰਸ਼ੈਸਾ ਲੈਨ ਲਈ ਬਚਨ-ਬੱਧ ਸਨ ਤੇ ਹਨ, ਅਤੇ 
(ਹ) ਜਮੁਨਾ ਤੇ ਘਗਰ ਤੋ” ਲੈ ਕੇ ਵਾਹਗੇ ਤਕ ਸੀਮਤ ਹੋ ਕੇ, ਭਾਰਤ ਵਿਚ ਰਹਿ ਚੁੱਕਾ 
ਪੰਜਾਬ, ਸਿੱਖਾਂ ਦੀ ਬਚੀ ਖੁਚੀ ਇਤਿਹਾਸਕ ਪਿਤ੍ਰੀ-ਭੂਮੀ ਅਥਵਾ ਸਿੱਖ ਹੋਮਲੈ'ਡ ਹੈ, ਜਿਸ 
ਨਾਲ ਕਿ ਸਿੱਖਾਂ ਦਾ ਤਾਰੀਖੀ ਗੌਰਵ ਸੈਬੈਧਤ ਹੈ ਅਤੇ ਇਸ ਤੱਥ ਦੇ ਅਧਾਰ ਉਤੇ ਹੀ; 
ਅਗੇਂਜ਼ਾਂ ਨੇ ਹਿੰਦੁਸਤਾਨ ਨੂੰ ਆਜ਼ਾਦੀ ਪ੍ਰਦਾਨ ਕਰਨ ਵੇਲੇ, ਸਿੱਖਾਂ ਨੂੰ ਦੇਸ਼ ਦੀ ਸੈਪੂਰਣ, 
ਸੰਪੈਠ ਪ੍ਰਭੂਸੱਤਾ ਦਾ ਤੀਜਾ ਵਾਰਸ, ਹਿੰਦੂ ਮੁਸਲਮਾਨਾਂ ਦੇ ਨਾਲ, ਪਰਵਾਣ ਕੀਤਾ ਸੀ, 
ਜਿਹੜਾ ਹੱਕ ਕਿ ਕਿਸੇ ਕੁਟਲ ਨੀਤੀ ਯਾ ਰੋਲ ਘਚੋਲ ਮਚਾ ਕੇ, ਵਿਨਾਸ਼ ਨਹੀ ਕੀਤਾ ਜਾ 
ਸਕਦਾ । ਸਿੱਖਾ ਦਾ ਸਿਆਸੀ ਨਿਸ਼ਾਨਾ ਇਹਨਾਂ ਪੋਜਾਂ ਤੱਥਾਂ ਨੂੰ ਮੂਹਰੇ ਰਖ ਕੇ ਅਤੇ ਪਰਵਾਣ 
ਕਰਕੇ ਹੀ ਮਿਥਣਾ ਯੋਗ ਹੈ । ਐਵੇਂ, ਹੂੜ-ਮੱਤ ਦੁਆਰਾ ਮਿਥਿਆ ਹੋਇਆ ਨਿਸ਼ਾਨਾ ਪੈਥ ਦੀ 
ਬਹੁਤ ਹਾਨੀ ਕਰੇਗਾ ਅਤੇ ਦੇਸ਼ ਲਈ ਭੀ ਲਾਹੇਵੇਦ ਨਹੀ" । 

(3) ਪੈਥ ਦਾ ਝੈਡਾ ਛੱਡ ਕੇ, ਜਿਹਾ ਕਿ 'ਪੈਜਾਬੀਅਤ” ਆਦਿ ਦੇ ਝੰਡੇ ਹੇਠਾਂ, ਜੇ ਅਸੀ 
ਕੁਝ ਜੂਠੀਆਂ ਹੱਡੀਆਂ, ਸੱਤਾ-ਆਰੂਢ ਜਾਤੀ ਕੋਲੋ ਪ੍ਰਾਪਤ ਕਰ ਭੀ ਲਈਆਂ ਤਾਂ ਉਹ ਲਾਭ 
ਦੀ ਬਜਾਏ ਹਾਨੀਕਾਰਕ ਹੀ ਸਿੱਧ ਹੋਣਗੀਆਂ । ਉਸ ਦਾ ਸਿੱਖੀ ਤੇ ਪੈਥ ਨੂੰ ਕੋਈ ਲਾਭ ਨਹੀ” 
ਹੋਵੇਗਾ । ਜਦੋ” ਅਸਾਂ ਸਿੱਖੀ ਤੇ ਪੈਥ ਦਾ ਅਬਚਲ ਝੰਡਾ ਆਪ ਹੀ ਛੱਡ ਦਿਤਾ ਤਾਂ ਜੋ 
ਪ੍ਰਾਪਤੀ ਭੀ ਕੀਤੀ, ਉਹ ਸਿੱਖਾਂ ਤੇ ਪੈਥ ਲਈ ਨ ਗੋਰਵ ਦਾ ਕਾਰਣ ਹੀ ਹੋ ਸਕੇਗੀ ਅਤੇ 

ਨ ਹੀ ਸਿੱਖੀ ਦੇ ਸੁਆਸਥ ਲਈ ਗੁਣਕਾਰੀ । 1845-46 ਵਿਚ ਫਰੋਗੀ ਨਾਲ ਲੜਾਈਆਂ 
ਲੜਨ _ ਪਿਛੋ, ਸਿੰਘਾਂ ਨੇ, ਯੂਨੀਅਨ ਜੈਕ ਦੇ ਝਡੇ ਹੇਠਾਂ, 
ਕਿਤਨੇ ਯੁੱਧ ਦੇਸ਼ ਤੇ ਮੁਲਕ ਪ੍ਰਾਜਯ ਕੀਤੇ __ਹਨ, ਬਰ੍ਹਮਾ, _ਚੀਨ, 
ਅਫਰੀਕਾ, ਸਿੰਘਾਪੁਰ, ਫਲੈ'ਡਰਸ ਆਦਿ, ਪਰ ਸਿੱਖੀ ਯਾ _ਸਿੱਖ-ਪੈਥ ਦੇ ਹੱਥ 
ਇਹਨਾਂ ਫਤਹਯਾਬੀਆਂ ਨਾਲ ਕੀ ਆਇਆ ਹੈ ? ਨੱਵੇ ਫੀਸਦੀ ਤੋ ਵਧ ਸਿੱਖ, ਹਿੰਦੁਸਤਾਨ 
ਦੇ ਅਜ਼ਾਦੀ ਸੈਗ੍ਰਾਮ ਵਿਚ ਫ਼ਾਂਸੀਆ ਤੇ ਚੜ੍ਹ ਤੇ ਕੁਰਬਾਨ ਹੋਏ ਹਨ, ਇਸ ਦਾ ਇਵਜ਼ਾਨਾ 
ਸਿੱਖਾਂ ਤੇ ਪੈਥ ਨੂੰ ਕੀ ਮਿਲਿਆ ਹੈ ? ਸੈਨ 1965 ਤੋ ਸੈਨ 1971 ਦੀਆਂ ਪਾਕਿਸਤਾਨ ਨਾਲ 
ਹੈਗਾਂ ਵਿਚ ਸਿੱਖਾਂ ਨੇ ਬੇਦਰੇਗ ਅਤੇ ਅਦੁਤੀ ਸੂਰਮਗਤੀ ਨਲ ਆਪਣਾ ਖੂਨ ਡੋਹਲਿਆ ਹੈ । ਉਹ 
ਅਸਾਂ ਦੇਸ਼ ਦੀ ਰਖਿਆ ਲਈ ਡੋਹਲਿਆ, ਦੇਸ਼ ਦੀ ਰਖਿਆ ਹੋ ਗਈ । ਇਸ ਵਿਚੋ” ਜੇ ਅਸੀ 
ਸਿੱਖੀ ਦੀ ਰਖਿਆ ਅਤੇ ਪੈਥ ਦਾ ਗੌਰਵ ਭਾਲੀਏ ਤਾਂ ਅਸਾਡੀ ਮੂਰਖ ਮੇਤ ਹੈ । ਜਿਸ ਝੋਡੇ 
ਹੇਠਾਂ ਯੁੱਧ ਹੋਇਆ ਤੇ ਜਿੱਤਿਆ ਗਿਆ, ਫਤਹ ਉਸ ਝਡੇ ਦੀ ਅਤੇ ਉਹਨਾਂ ਯੂੱਧ-ਮਨੌਰਥਾਂ ਦੀ 
ਹੈ, ਜਿਨ੍ਹਾਂ ਦਾ ਉਹ ਝੰਡਾ ਪ੍ਰਤੀਕ ਹੈ, ਲੜਨ ਮਰਨ ਵਾਲੇਂ ਵਿਯਕਤੀਗਤ ਸੂਰਮਿਆਂ ਦੀ ਨਹੀਂ । 
ਸਿੱਖਾਂ ਨੂੰ ਇਤਨੀ ਸਿਆਸੀ ਸੂਝ ਬੂਝ ਤਾਂ ਹੋਣੀ ਚਾਹੀਏ ਕਿ ਜਿਤਨਾਂ ਚਿਰ ਉਹ ਕੋਈ ਪ੍ਰਾਪਤੀ, 
ਖਾਲਸਈ ਪੈਥਿਕ ਝੰਡੇ ਹੋਠਾਂ ਅਤੇ ਸਿਖਾਂ ਦੇ ਯੁੱਧ-ਮਨੋਰਥਾਂ ਦਾ ਐਲਾਨ ਕਰਕੇ ਨਹੀ ਕਰਦੇ, 
ਉਤਨਾਂ ਚਿਰ ਉਹ ਸਰੀ ਤ੍ਰਿਲੌਕੀ ਨੂੰ ਭੀ ਵਿਜੈ ਕਿਉ” ਨ ਕਰ ਲੌਣ, ਉਹ ਸਿੱਖਾਂ ਲਈ ਤੇ 
£ਥ ਲਈ ਹੋਈ ਫਤਹ ਨਹੀ" ਕਹਾਏਗੀ ਅਤੇ ਨ ਹੀ ਇਸ ਮਤਲਬ ਲਈ ਵਰਤ ਜਾ 
ਸਕੇਗੀ । 'ਪੰਜਾਬੀਅਤ? ਦੇ ਨਾਮ ਉਤੇ ਪਜਾਬੀ ਸੂਬੀ ਤਾਂ ਇਕ ਪਾਸੇ ਰਹੀ, ਗੋਦਾਵਰੀ ਤਕ 
ਦਾ ਇਲਾਕਾ ਭੀ ਲੈ ਲਵੇ, ਉਸ ਵਿਚ ਰਾਜ ਸੱਤਾ ਅਤੇ ਰਾਜਗੌਰਵ ਉਹਨਾਂ ਕੋਲ ਹੀ ਜਾਵੇਗੀ, 
ਜਿਨ੍ਹਾਂ ਦੀ ਸਿੱਖੀ ਯਾ ਸਿੱਖ ਪੰਥ ਨਾਲ਼ ਨਾ ਕੋਈ ਪਕੜ ਹੈ, ਨ ਸਾਂਝ । ਇਸ ਲਈ, 
ਸਿੱਖ ਕਿਉ ਭੈਬਲਭੂਸਿਆਂ ਵਿਚ ਪੈ ਕੇ ਆਪ ਭੀ ਖੁਆਰ ਹੋ ਰਹੇ ਹਨ ਅਤੇ ਆਪਣੇ ਦੇਸ਼ 
ਵਾਸੀਆਂ ਨੂੰ ਭੀ ਔਖਾ ਕਰ ਰਹੇ ਹਨ ? 

ਇਹ ਸਤਰਾਂ ਲਿਖਦੇ ਸਮੇ” ਇਕ ਯੂਨੀਵਰਸਟੀ ਦੇ ਵਿੱਦਵਾਨ ਤੇ ਸੂਝਵਾਨ ਪ੍ਰ ਫੈਸਰ 
ਮਿਲਨ ਆ ਗਏ ਹਨ ਅਤੇ ਉਹਨਾਂ ਨੂੰ ਲੇਖ ਦਾ ਉਪ੍ਰੰ ਕਤ ਭਾਗ ਸੁਣਾਇਆ ਗਿਆ ਹੈ । 
ਉਹ ਕਹਿੰਦੇ ਹਨ : _“ਬੜਾ ਮਨ, ਬੁੱਧੀ ਨੂੰ ਟੁੰਬਣ ਵਾਲਾ ਵਿਸ਼ਲੇਸ਼ਨ ਤੁਸਾਂ ਸਿੱਖ ਰਾਜਸੀ 
ਸਥਿਤੀ ਦਾ ਕੀਤਾ ਹੈ । ਮੈਂ _ ਇਸ ਨਾਲ ਅਸਹਿਮਤ ਹੋ ਨਹੀ ਸਕਦਾ । ਇਸ ਲੇਖ ਦੇ 
ਵਡੇਰੇ _ਭਾਗ ਨੂੰ _ਸਿਖ _ਸੈਗਤਾਂ ਸਮਝ _ਭੀ ਲੈਣਗੀਆਂ _ਤੇ ਮੈਨ ਭੀ ਲੈਣਗੀਆਂ, 
ਪਰ ਇਹ ਜਿਹੜੇ ਪੈਜ ਬੁਨਿਆਦੀ ਤੱਥ ਤੇ ਸਿਧਾਂਤ ਤੁਸਾਂ ਸਿਖ ਸਿਆਸਤ ਦੇ ਨਿਸ਼ਾਨੇ ਦ) 
ਰੁਪਰੇਖਾ ਮਿਥਨ ਬਾਬਤ ਕਹੇ ਹਨ, ਇਹਨਾਂ ਨੂੰ ਕੋਈ ਵਿਰਲਾ ਹੀ ਸਮਝ ਸਕੇਗਾ, ਅਕਾਲੀ 
ਦਲ ਦੇ ਜਥੇਦਾਰਾਂ ਤੇ 'ਸੈਤਾਂ ਬਾਬਿਆਂ' ਨੂੰ ਇਹ ਮਨਾਓਗੇ ਕਿਵੇ 7 

ਇਸ ਦਾ ਉਤ ਇਹ ਹੈ ਕਿ ਯੁੱਧ ਦਾ ਨਿਸ਼ਾਨਾ ਕਿਸੇ ਦੋਸ ਯਾ ਜਾਤੀ ਵਿਚ, ਉਸ ਦੀ 
ਸੈਨਾ ਦੇ ਕਪਤਾਨ, ਕਰਨੈਲ ਕਦੇ ਨਹੀ ਉਲੀਕਦੇ । ਇਹ ਨਿਸ਼ਾਨੇ ਸਦਾ ਸਿਵਲ ਸਰਕਾਰ ਤੇ 
ਕੌਮ ਦੇ ਉਚ ਬੁੱਧੀਵਾਨ ਹੀ ਨਿਸ਼ਚਿਤ ਕਰਦੇ ਹਨ । ਸੈਨਾ ਦਾ ਕੇਮ ਕੇਵਲ ਯੁੱਧ=ਯੋਜਨਾ 
ਬਣਾ ਕੇ, ਨਿਸ਼ਚਿਤ ਨਿਸ਼ਾਨੇ ਦੀ ਪ੍ਰਾਪਤੀ ਹੀ ਹੈ ਦਾ ਹੈ ਤੇ ਹੋਣਾ ਚਾਹੀਏ । ਯੁੱਧ-ਯੋਜਨਾ 
ਭੀ ਕਪਤਾਨ, ਕਰਨੈਲ ਨਹੀਂ ਬਣਾਂਉਦੇ । ਉਸ ਨੂੰ ਬਣਾਉਣ ਵਾਲੇ ਭੀ ਯੁੱਧ=ਵਿੱਦਿਆ 
ਵਿਚ ਨਿਪੁਣ, ਮਹਾਨ ਸੈਨਿਕ ਸੋਝੀ ਦੇ ਮਾਲਕ, _ਤਜਰਬੇਕਾਰ ਜਰਨੈਲ ਹੀ ਹੈ ਦੇ ਹਨ। 
ਇਹੋ ਘਾਟਾ ਅਸਾਡੇ ਵਿਚ ਸੀ ਤਾਂ ਅਸੀਂ ਸੈਨ 1844-1845 ਦੇ ਯੁੱਧਾਂ ਵਿਚ ਫਿਹੈਗੀ 
ਨੂੰ ਜਿੱਤ ਕੇ ਭੀ ਹਾਰ ਗਏ ਸੀ ਤੇ ਜਮੁਨਾ ਤੋ ਜਮਰੋਦ ਤਕ ਦਾ ਖਾਲਸਾ ਰੀ ਖਹਾ ਬੈਠੇ ਸੀ : 
"'ਸ਼ਾਹਮੁਹੈਮਦਾ ਇਕ ਸਰਦਾਰ ਬਾਝੋਂ ਫੌਜਾਂ ਜਿੱਤ ਕੇ ਐਔਤ ਨੂੰ ਹਾਰੀਆਂ ਨੇ ।'' ਅਤੇ ਇਸੇ ਕਾਰਨ 
ਅਸੀਂ 1947 ਵਿਚ ਕੁਛ ਪ੍ਰਾਪਤ ਨਹੀ” ਕਰ ਸਕੇ, ਅਰ ਪਿਛਲੇ ਪੈਝੀ ਵਰ੍ਹਿਆਂ ਵਿਚ ਕਈ 
ਮੋਰਚੇ ਜਿੱਤਣ ਦੇ ਬਾਵਜੂਦ ਨਾਕਾਮ ਤੋਂ ਨਾਮੁਰਾਦ ਰਹੇਂ ਹਾਂ । ਯਾ ਤਾਂ ਅਕਾਲੀ ਦਲ ਦੇ 
ਜੱਥੇਦਾਰ ਤੇ 'ਸੈਤ ਬਾਬੇ' ਅਤੇ ਇਹਨਾਂ ਦੀ ਰਹਿੰਦ £ ਖੁਹਦ ਸਿਖ ਸਿਆਸਤ ਦੇ ਨਿਸ਼ਾਨੇ ਮਿਥਣ ਦਾ 
ਕੇਮ ਤੇ ਰਾਜਨੀਤੀ ਚਲਾਉਣ ਦੀ ਵਾਗਡੋਰ, ਅਜੋਕੇ ਸਮੇ ਦੀ ਸਿਆਸੀ ਸਥਿਤੀ ਨ ਨੂ ਸਮਝ ਸਕਣ 
ਵਾਲੋਂ, ਰਾਜਨੀਤੀ ਦੇ ਖੋਹਲ ਦੇ ਗੁਰ, ਅਸੂਲਾਂ ਦੇ ਪਛਾਣੂ, ਆਧੁਨਿਕ ਉਚ ਵਿਦਿਆ ਦੇ ਪਿਛੋਕੜ 
ਵਾਲੇ ਅਤੇ ਸਿਖ ਸਿਧਾਂਤਾਂ ਤੇ ਤਵਾਰੀਖ ਦੇ ਵਿਗਿਆਨੀਆਂ ਨੂੰ ਸੈਂਪ ਦੇਣ ਅਤੇ ਆਪ ਸਿੱਖ 
ਸਿਆਸਤ ਦੇ ਨਿਸ਼ਾਨਿਆਂ ਦੀ ਪ੍ਰਾਪਤੀ ਦੀ ਜੱਦੋ ਜਹਿਦ ਲਈ ਹੀ ਤਤਪਰ ਰਹਿਣ, ਅਤੇ 
_ਯਾ ਸਿੱਖ ਆਪਣੇ ਭਵਿਸ਼ ਵਲੋ ਬਿਲਕੁਲ ਨਿਰਾਸ਼ ਹੋ ਕੇ, ਅਰਦਾਸ ਕਰਨ ਕਿ, ਗੁਰੂ ਭਾਣਾ 
ਮੋਨਣ ਦਾ ਬਲ ਬਖਸ਼ੇ । 'ਲੌੜੇ ਦਾਖ ਬਿਜੌਰੀਆਂ ਕਿਕਰ ਬੀਜੇ ਜੱਟ' ਵਾਲੀ ਐਧਨੀਤੀ ਵਿਚੋ” 


ਤਿੱਨਕਾਲ ਕਿਸੇ ਭਲੇ ਦੀ ਆਸ਼ਾ ਨਹੀ” ਰਖਣੀ ਚਾਹੀਏ । 


ਸੈਨ 1963 ਵਿਚ, ਜਦੋਂ ਮਾਸਟਰ ਤਾਰਾ ਸਿੰਘ ਦੇ ਮਰਨ ਵਰਤ ਨੂੰ ਤਿਆਗਣ ਕਾਰਣ, 
ਸਿੱਖ ਸੈਗਤਾਂ ਉਹਨਾਂ ਤੋਂ ਉਪ੍ਰਾਮ ਹੋ ਗਈਆਂ ਸਨ ਤਦ ਭਾਈ ਫਤਹ ਸਿੰਘ (ਸੋਤ) ਨੂੰ ਅਕਾਲੀ 
ਦਲ ਦੇ ਕੁਛ ਜਥੇਦਾਰਾਂ ਨੇ ਚੁੱਕ ਕੇ, ਦਿਲੀ ਵਾਲੀ _ਸਰਕਾਰ ਦੀ ਖੁਲ੍ਹੀ ਸ਼ਹਿ ਨਾਲ, ਵਿਧਾਨ 
ਦੇ ਖਿਲਾਫ਼ ਤੇ ਹਿੱਕ ਦੇ ਧੱਕੇ ਨਾਲ, ਸਿੱਧੀ ਬੁਰਛਾਗਰਦੀ ਕਰਕੇ, ਇਕ ਨਵਾਂ ਅਕਾਲੀ ਦਲ ਘੜ 
ਲਿਆ, ਜਿਸ ਨੂੰ ਸਿਖ ਸੈਗਤਾਂ ਨੇ ਸਹਿਯੋਗ ਦੇਣਾ ਸ਼ੁਰੂ ਕਰ ਦਿਤਾ । 


ਸੈਨ 1966 ਵਿਚ ਜਦੋ” ਦਿੱਲੀ ਦੀ ਸਰਕਾਰ ਨੇ, ਹਿੰਦ-ਪਾਕਿਸਤਾਨ ਦੀ ਜੈਗ ਵਿਚ _ 


ਸਿੱਖਾਂ ਦੀ ਮਹੱਤਤਾ ਤੇ ਸ਼ਕਤੀ ਤੱਕ ਕੇ, ਪੈਜਾਬੀ ਸੂਬਾ ਦੇਣਾ ਪਰਵਾਣ ਕਰ ਲਿਆ, ਤਦ 
ਉਹਨਾਂ ਨੇ, ਸਿਖਾਂ ਪ੍ਰਤੀ ਕੁਟਲ ਨੀਤੀ ਮਨ ਵਿਚ ਰਖਦਿਆਂ ਹੋਇਆਂ, ਭਾਈ ਫਤਹ ਸਿੰਘ (ਸੈਤ) 
ਨੂੰ ਹੀ ਸਿੱਖਾਂ ਦਾ ਨੁਮਾਇੰਦਾ ਤਸਲੀਮ ਕੀਤਾ, ਅਤੇ ਇਉ” ਜਦੋਂ ਸਪਸ਼ਟ ਹੋ ਗਿਆ ਕਿ ਦਿੱਲੀ 

ਦੇ ਸੱਤਾਧਾਰੀ, ਪੰਜਾਬੀ ਸੂਬਾ ਮੀਂਗਣਾ ਪਾ ਕੇ ਹੀ ਦੇਣਾ ਚਾਹੁੰ ਦੇ ਹਨ, ਤਦ ਸ਼੍ਰ ਮਣੀ ਅਕਾਲੀ 
ਦਲ ਨੇ, ਜੁਲਾਈ ਸੈਨ 1966 ਵਿਚ, ਵਰਕਿੰਗ ਧਮੇਟੀ ਦੀ ਦਿੱਲੀ ਵਿਚ ਹੋਈ ਬੇਠਿਕ ਵਿਚ, 


“ਸਿੱਖ ਹੋਮਲੈ'ਡ', ਦੀ ਪ੍ਰਾਪਤੀ, ਪੰਥ ਦਾ ਰਾਜਸੀ ਨਿਸ਼ਾਨਾ, ਉਲੀਕਿਆ ਅਤੇ ਦਸਬੈਰ ਸੈਨ 1966 


ਵਿਚ ਲੁਧਿਆਣੇ, ਆਲ ਇੰਡਿਆ ਅਕਾਲੀ ਕਾਨਫ੍ਰੰ ਸ ਦੇ ਖੁਲ੍ਹ ਜਲਸੇ ਵਿਚ ਸਿੱਖ ਹੋਮਲੈ'ਡ 
ਬਾਰੇ ਮਤਾ ਪਰਵਾਣ ਹੋਇਆ। ਇਹਨਾਂ ਦੌਹਾਂ ਸਮਿਆਂ ਉਤੇ, ਅਗਵਾਈ ਤਾਂ ਮਾਸਟਰ ਤਾਰਾ 
ਸਿੰਘ ਦੀ ਹੀ ਸੀ, ਪਰ ਪਰਧਾਨਗੀ ਗਿਆਨੀ ਭੂਪਿਦ ਸਿੰਘ, “ਸਿਘ ਸਾਹਿਬ” ਦੀ ਸੀ, ਜੋ 
ਕਿ ਮਾਸਟਰ ਤਾਰਾ ਸਿੰਘ ਜੀ ਦੇ ਦੇਹਾਂਤ ਪਿਛੋ, ਸਿੱਖ ਹੋਮਲੈ'ਡ ਦੇ ਸਮਰਥਕ ਹੋਣ ਦੀ ਥਾਂ, 
ਸਿੱਖ ਹੋਮਲੈ'ਡ ਦੇ ਗੁਪਤ ਤੇ ਮਾਰੂ ਵਿਰੋਧ ਕਰਨ ਵਾਲਿਆਂ ਦੇ ਸਰਦਾਰ ਬਣੇ ਰਹੇ ਹਨ । 


ਸੈਨ 1967 ਦੀਆਂ ਚੋਣਾਂ ਵਿਚ, ਸੋਤ ਅਕਾਲੀ ਦਲ ਤੇ ਸ਼੍ਰ ਮਣੀ ਅਕਾਲੀ ਦਲ, 
ਇਕ ਦੂਜੇ ਦੇ ਵਿਰੋਧ ਵਿਚ, ਅਖਾੜੇ ਵਿਚ ਉਤਰੇ, ਜਿਸ ਦਾ ਨਤੀਜਾ ਇਹ ਨਿਕਲਿਆ ਕਿ 
ਸੈਤ ਦਲੀਏ 24 ਸੀਟਾਂ ਲੈ ਗਏ, ਪਰ 20 ਦੇ ਕਰੀਬ ਸੀਟਾਂ, ਕੇਵਲ ਸ਼੍ਰ ਮਣੀ ਅਕਾਲੀ ਦਲ 
ਨਾਲ ਮੁਠਭੇੜ ਦੇ ਕਾਰਣ, ਹਾਰ ਗਏ । 


ਜਦੋ” ਸੈਨ 1969 ਦੀਆਂ ਮੱਧਕਾਲੀ ਚੋਣਾਂ ਫੇਰ ਸਿਰ ਉਤੇ ਆ ਗਈਆਂ ਤਦ ਸਿੱਖ 
ਸੈਗਤਾਂ ਅਤੇ ਪੈਥ-ਹਿਤੈਸ਼ੀਆਂ ਵਲੋ ਜ਼ੋਰਦਾਰ ਆਵਾਜ਼ ਉਠੀ ਕਿ ਦੋਹਾਂ ਅਕਾਲੀ ਦਲਾਂ ਦਾ ਏਕਾ 
ਹੋ ਜਾਣਾ ਚਾਹੀਏ । ਇਸ ਪਿਛੋਕੜ ਵਿਚ ਸ਼੍ਰੰ ਮਣੀ ਅਕਾਲੀ ਦਲ ਦੀ ਵਰਕਿਗ ਕਮੇਟੀ ਨੇ, 
ਪੈਜਾਂ ਆਦਮੀਆਂ ਨੂੰ, ਜਿਨ੍ਹਾਂ ਵਿਚ ਇਹਨਾਂ ਸਤਰਾਂ ਦਾ ਲਿਖਾਰੀ ਭੀ ਸ਼ਾਮਲ ਸੀ, ਇਹ ਕਤਈ 
ਅਧਿਕਾਰ ਸੌਂਪ ਦਿਤੇ ਕਿ ਜੇ ਭਾਈ ਫਤਹ ਸਿੰਘ (ਸੈਤ) ਅਤੇ ਉਸ ਦੀ ਚਾਰਯਾਰੀ ਦਾ ਅਕਾਲੀ 
ਦਲ, ਇਹ ਬੁਨਿਆਦੀ ਤੱਥ ਕਿ, (1) ਅਸਲੀ ਤੇ ਵਿਧਾਨਕ ਸ਼੍ਰ ਮਣੀ ਅਕਾਲੀ ਦਲ ਉਹੋ ਹੈ 
`ਜੋ ਕਿ 45 ਸਾਲਾਂ ਤੋਂ ਅਖਡ ਚਲਿਆ ਆਉਦਾ ਹੈ ਅਤੇ ਜਿਸ ਦਾ ਕੇ'ਦੀ ਦਫਤਰ ਬਾਬਾ 
ਅਟੱਲ ਵਾਲੀ ਬਿਲਡਿੰਗ ਵਿਚ ਹੈ। (2) ਪੋਥ ਦਾ ਸਹੀ ਤੇ ਸਪਸ਼ਟ ਸਿਆਸੀ ਨਿਸ਼ਾਨਾ, 
ਆਜ਼ਾਦ ਦੇਸ਼ ਵਿਚ ਆਜ਼ਾਦ ਪੰਥ ਦੀ ਸਥਾਪਤੀ ਅਥਵਾ ਸਿਖ ਹੋਮਲੈ'ਡ ਦੀ ਪ੍ਰਾਪਤੀ ਹੈ, ਖੁਲ੍ਹ 
ਤੌਰ ਤੇ ਅਤੇ ਬਿਨਾ ਕਪਟ ਦੇ ਮੋਨ ਲਵੇ, ਤਾਂ ਸ੍ਰੰ ਮਣੀ ਅਕਾਲੀ ਦਲ ਅਤੇ ਸੈਤ ਅਕਾਲੀ ਦਲ 
ਦਾ ਏਕੀਕਰਣ ਬਿਨਾਂ ਕਿਸੇ ਹੋਰ ਸ਼ਰਤ ਦੇ ਕਰ ਲਿਆ ਜਾਵੇਂ । 


ਇਸ ਗੁਰਮਤੇ ਅਨੁਸਾਰ. ਸ੍ਰੰ ਮਣੀ ਅਕਾਲੀ ਦਲ ਤੇ ਸੈਤ ਅਕਾਲੀ ਦਲ ਦਾ ਲਿਖਤੀ 

__-ਸਮਝੋਤਾ, ਅਕਤੂਬਰ, ਸੈਨ 1968 ਵਿਚ ਹੋਇਆ, ਜੋ ਕਿ ਸ੍ਰੋਮਣੀ ਗੁਰਦੁਆਰਾ ਪ੍ਰਬੈਧਕ 

``' ਕਮੇਟੀ ਤੇ ਰਾਜਕੀਯ ਗੁਰਦੁਆਰਾ ਗਜ਼ਟ””, ਨਵੈਬਰ, 1968 ਦੇ ਸਫਾ 81-84 ਉਤੇ 
_ “ਪੈਥਿਕ ਏਕਤਾ ਦਾ ਐਲਾਨ ਨਾਮ” ਦੇ ਸਿਰਲੇਖ ਹੇਠ ਦਰਜ ਹੈ । 

ਇਸ ਐਲਾਨ ਨਾਮੇ ਉਤੇ ਹਸਤਾਖਰ ਦੋਹਾਂ ਧੜਿਆਂ ਦੋ ਨੁਮਾਇੰਦਿਆਂ ਨੇ, ਸ੍ਰੀ ਅਕਾਲ 
ਤਖਤ ਦੇ ਹਜੂਰ ਅਰਦਾਸਾ ਕਰਕੇ ਕੀਤੇ 


ਇਸ ਪਥਿਕ ਏਕੀਕਰਨ ਦੇ ਤਿਨ ਸ਼ਿਲਾਧਰ' ਸਪਸ਼ਟ ਕੀਤੇ ਹੋਏ ਹਨ : (1) ਅਸਲੀ 
ਤੇ ਵਿਧਾਨਕ ਸ਼੍ਰ ਮਣੀ ਅਕਾਲੀ ਦਲ, ਪੈਜਾਹ ਸਾਲਾ ਪੁਰਾਣਾ ਅਕਾਲੀ ਦਲ, ਬਾਬਾ ਅਟੱਲ 
ਦੇ ਦਫਤਰ ਵਾਲਾ ਹੀ ਹੈ, (2) ਸ੍ਰਤੋਤ੍ ਭਾਰਤ ਵਿਚ ਖੁਦਮੁਖਤਾਰ ਪੈਥ ਦੇ ਸਿਆਸੀ ਦਰਜੇ 
ਦੀ ਪ੍ਰਾਪਤੀ ਹੀ ਸਹੀ ਤੇ ਇਕੋ ਇਕ ਜਾਜਸੀ ਨਿਸ਼ਾਨਾ ਸਿੱਖ ਕੌਮ ਦਾ ਹੈ, ਜਿਸ ਨੂੰ ਕਿ ਸਾਹਿਬ 
ਦਸਮ ਪਾਤਸ਼ਾਹ ਅਤੇ ਤਵਾਰੀਖ ਦੇ ਵਹਿਣ ਨੇ ਅਟੱਲ ਨਿਸ਼ਚਿਤ ਕੀਤਾ ਹੋਇਆ ਹੈ । 
(3) ਸਿਰ ਉਤੇ ਆਈਆਂ ਵਿਧਾਨ ਸਭਾ ਦੀਆਂ ਮੱਧਕਾਲੀ ਚੋਣਾਂ ਨੂੰ ਮੁਖ ਰਖ ਕੇ, ਸ੍ਰੰ ਮਣੀ 

ਅਕਾਲੀ ਦਲ ਦੀ ਐਡਹਾਕ ਅਥਵਾ ਸੈਕਟ ਕਾਲੀਨ ਕੌਮ-ਚਲਾਉ ਵਰਕਿੰਗ ਕਮੋਟੀ ਅਤੇ 

ਪਾਰਲੀਮਾਨੀ ਬੋਰਡ ਆਦਿਕ ਸਥਾਪਤ ਕਰ ਦਿਤੇ ਗਏ, ਜਦ ਤਕ ਕਿ ਨਵੇ ਚੁਣਾਓ ਸ੍ਰੰ ਮਣੀ 
ਅਕਾਲੀ ਦਲ ਦੇ ਨਹੀਂ ਕਰ ਲਏ ਜਾਂਦੇ । 

ਇਹ ਏਕੀਕਰਣ ਹੋਣ ਤੋ" ਪਹਿਲਾਂ ਨ ਕੇਵਲ ਸਿੱਖ ਸੈਗਤਾਂ ਹੀ ਸੈਤ ਅਕਾਲੀ ਦਲ ਤੇ 
ਸ੍ਰ ਮਣੀ ਅਕਾਲੀ ਦਲ ਨੂੰ ਇਕ ਕਰਨ ਲਈ ਉਤਾਵਲੀਆਂ ਸਨ, ਸਗੋ” ਦੋਹਾਂ ਦਲਾਂ ਦੇ ਸਿਰ- 
ਕੱਢਵੇਂ ਨੇਤਾ ਭੀ ਇਹੋਂ ਵਿਚਾਰ, ਨਿਜੀ ਤੌਰ ਤੇ, ਪ੍ਰਗਟਾਉ'ਦੇ ਸਨ । ਰਾਜ ਸਭਾ ਦੇ ਚੂੜਾ- 
ਮਣੀ, ਦੂਖ-ਨਿਵਾਰਣ ਦੇ ਜਾਗੀਰਦਾਰ, ਜਥੇਦਾਰ ਗੁਰਚਰਨ ਸਿੰਘ ਟੌਹੜਾ ਨਾਲ ਵਿਚਾਰ 
ਵਟਾਂਦਰੇ ਵੇਲੇ, ਉਨ੍ਹਾ ਨੇ ਬਾਰ ਬਾਰ ਕਹਿਆ ਸੀ ਕਿ 'ਸਿੱਖ ਹੋਮਲੈ'ਡ' ਦੀ ਪ੍ਰਾਪਤੀ ਦੇ ਪੈਥਿਕ 
ਨਿਸ਼ਾਨੇ ਨੂੰ ਅਸੀਂ` ਦਿਲੋ" ਮਨੋ ਮੈਨਦੇ ਹਾਂ, ਸਗੋ ਇਸ ਤੋਂ ਭੀ ਅੱਗੋ ਜਾਣਾ ਚਾਹੁੰਦੇ ਹਾਂ ਪਰ 
ਸਤ ਫਤਿਹ ਸਿਘ ਨੂੰ ““ਹੋਮਲੈਂਡ ਸ਼ਬਦ ਨਾਲ ਇਸ ਲਈ ਚਿੜ ਹੈ ਕਿ ਮਾਸਟਰ ਤਾਰਾ ਸਿੰਘ 
ਨੇ ਇਹ ਨਾਅਰਾ ਲਾਇਆ ਸੀ, ਇਸ ਲਈ ਲਿਖਤੀ ਸਮਝੌਤੇ ਵਿਚ ਪਬ ਦੀ ਸਿਆਸੀ 
ਮੇਜ਼ਲ ਹੌਮਲੈੱਡ ਤੋ ਭੀ ਅਗੇਰੀ ਮਿਥੋ ਪਰ ਇਹ ਸ਼ਬਦ, 'ਸਿਖ ਹੋਮਲੈ'ਡ' _ਲਿਖਤ ਵਿਚ ਨ 
__ਲਿਆਉ । ਅਸਾਂ ਸ਼੍ਰ ਮਣੀ ਅਕਾਲੀ ਦਲ ਵਲੋ ਉਸ ਵੇਲੋਂ ਹੀ ਸਪਸ਼ਟ ਕਰ ਦਿੱਤਾ ਸੀ ਕਿ 
__ “ਰੋਮਲੈੱਡ ਤੋ ਭੀ ਅਗਾਂਹ” ਰੂਪੀ ਅਧਕੂਪ ਵਲ ਪੈਥ ਨੂੰ ਮਾਰਚ ਕਰਾਉਣ ਦਾ ਵਿਚਾਰ ਤੀ 


ਲਾਭਕਾਰੀ ਭੀ ਨਹੀਂ” ਅਤੇ ਪ੍ਰਾਪਤੀ ਯੋਗ ਭੀ ਨਹੀ' ; ਇਸ ਲਈ ਨਿਸ਼ਾਨਾ ਤਾਂ ਸਿੱਖ ਹੋ ਹੋਮਲੀਂਡ ਦੀ _ 
ਪ੍ਰਾਪਤੀ ਹੀ ਹੈ, ਜਿਹਾ ਕਿ ਸ੍ਰ ਮਣੀ ਅਕਾਲੀ ਦਲ ਦੇ ਸੈਨ 1966 ਦੇ ਲੁਧਿਆਣੇ ਵਾਲੇ ਸਾਲਾਨਾ' ਰਿ 
ਸਮਾਗਮ ਵਿਚ ਨਿਸ਼ਚੇ ਹੋਇਆ ਹੈ, ਪਰ ਪੈਥਿਕ ਏਕੇ ਦੇ ਐਲਾਨ-ਨਾਮੇ ਦੀ ਸ਼ਬਦਾਵਲੀ ਦੀ 

ਰਚਨਾ ਵਧੇਰੇ ਨਿੱਗਰ ਤੇ ਕਾਬਲੇ-ਕਬੂਲ ਕੀਤੀ ਜਾ ਸਕਦੀ ਹੈ । ਰਿ 


(ਸੈਤ) ਫਤਹ ਸਿੰਘ ਅਤੇ ਜਥੇਦਾਰ ਟੌਹੜਾ ਦੀ ਪੂਰਨ ਰਜ਼ਾਮਦੀ ਨਾਲ ਇਉਂ ਹ ਗੀ ਕੀਤਾਂ ! , 
ਗਿਆ, ਪਰ ਜਦੋ ਐਲਾਨ ਨਮੇ ਉਤੇ ਦਸਖਤ ਹੋ ਚੁੱਕੇ ਅਤੇ ਸੈਤ ਅਕਾਲੀ ਦਲ ਦੀ ਚਾਰ- ਡੰ 


ਇੱ 
ਦੇ ਆ 

ਯਾਰੀ ਨੂੰ ਸ੍ਰੰ ਮਣੀ ਅਕਾਲੀ ਦਲ ਦੇ ਦਫਤਰ ਵਿਚ ਵੜਨ ਦੇ ਖੁਲ੍ਹ ਅਧਿਕਾਰ ਮਿਲ ਗਏ 
ਤਦ ਰਾਤੋ ਰਾਤ, ਫਤਹ ਸਿੰਘ (ਸੈਤ) ਅਤੇ ਟੌਹੜਾ ਸਾਹਿਬ (ਜਥੇਦਾਰ), ਸਿਖ ਪੈਥ ਦੇ ਸਹੀ 
ਤੇ ਪਰਵਾਣ ਹੋਏ ਹੋਏ, ਸਿਆਸੀ ਨਿਸ਼ਾਨੇ “ਸਿੱਖ ਹੌਮਲੈੱਡ` ਤੋ” ਮੁਨਕਰ ਹੋ ਗਏ । 
ਫਤਹ ਸਿੰਘ (ਸੈਤ), ਅਕਾਲ ਤਖਤ ਉਤੇ ਡੇਰੇ ਜਮਾ ਕੇ ਅਤੇ ਅਕਾਲ ਤਖਤ ਉਤੇ 
ਹੋਈ ਅਰਦਾਸ ਨੁੰ ਟਿੱਚ ਜਾਣ ਕੇ, ਹਰ ਰੌਜ਼, ਸਵੇਰੇ ਸ਼ਾਮ, ਜਨਸੈਘੀਆਂ ਅਤੇ ਆਪਣੇ 
ਸਿਰਜਣਹਾਰੇ ਦਿੱਲੀ ਦੇ ਹਾਕਮਾਂ ਨੂੰ ਖੂਸ਼ ਕਰਨ ਹਿਤ, ਇਹ “ਸਪਸ਼ਟੀਕਰਨ , ਅਰੜਾ ਅਰੜਾ 
ਕੇ, ਦੇਣ ਲਗ ਪਿਆ : 
“ਅਸਾਂ ਹਓਮ ਲਿੰਡ ਨਹੀਂ ਬਣਨ ਦੇਣਾ ਹੈ ।” 
ਜਿਸ ਨੂੰ “ਹੋਮਲੈੱਡ” ਦਾ ਸ਼ੁਧ ਉਚਾਰਣ ਕਰਨਾ ਭੀ ਨਹੀਂ ਆਉਦਾ, ਉਹ ਬਿਆਨ ਉਤੇ 


` ਬਿਆਨ ਦਈ ਜਾਵੇ, ਅਸਾਂ ਹਓਮ ਲਿੰਡ ਨਹੀ' ਲੈਣਾ ਹੈ । ਸਾਰਾ ਮੁਲਖ ਹੀ ਅਸਾਡਾ ਹਓਮਲਿੰਡ 


ਹੈ।' ਅਤੇ ਐਡਹਾਕ ਅਕਾਲੀ ਦਲ ਦੇ ਉਹ ਸਜਣ ਜਿਹੜੇ ਅਸਲੀ ਤੇ ਵਿਧਾਨਕ ਦਲ ਵਿਚੋਂ” 
ਆਏ ਸਨ ਮੂੰ ਹ ਵਿਚ ਘੁਗਣੀਆਂ ਪਾ ਕੇ ਬੈਠੇ ਰਹੇ ਅਤੇ ਸੈਤ-ਦਲੀਏ, ਗੱਜ ਗੱਜ ਕ, 'ਸੋਤ-ਬਾਬੇ 
ਦੀਆਂ ਚੈਘਿਆੜਾਂ ਵਿਚ ਆਪਣੀਆਂ ਚੰਘਿਆੜਾਂ ਮਿਲਾਉਣ ਲਗ ਪਏ, ਅਤੇ ਮੈ” ਜਦ ਪਥਿਕ 
ਏਕਤਾ ਦੇ ਐਲਾਨ ਨਾਮੇ ਦੀ ਤਸ਼ਰੀਹ ਕਰਾਂ ਅਤੇ ਸਪਸ਼ਟ ਕਰਾਂ ਕਿ ਇਸ ਸਝੌਤੇ ਅਨੁਸਾਰ 
'ਹੋਮਲੈਡ? ਦਾ ਨਿਸ਼ਾਨਾ ਕਾਇਮ ਤੇ ਪ੍ਰਵਾਣਤ ਹੈ, ਤਦ ਮੇਰੇ ਉਤੇ ਨਿਤ ਨਵੀਆਂ ਆ ਲਾਈਆਂ 
ਜਾਣ, ਡਰਾਵੇ ਦਿਤੇ ਜਾਨ, ਇਹ '“ਮੂਰਖ”' ਹੈ, “ਇਹ ਕਾਂਗ੍ਰਸ ਦਾ ਅਜੋਟ ਹੈ ', ਆਦਿ । ਜੋ 
ਕੋਈ ਜਗਤ=ਬਿਖਿਆਤ ਮੂਰਖ ਕਿਸੇ ਭਲੋਮਾਣਸ ਨੂੰ “ਮੂਰਖ” ਆਖੇ ਤਦ ਇਸ ਨੂੰ ਸਤੁਤੀਵਾਦਨ 
ਹੀ ਸਮਝਣਾ ਚਾਹੀਏ, ਪਰ ਜਿਹੜਾ ਵਿਸ਼ਵਾਸਘਾਤ ਕਰੇ, ਬਚਨ ਕਰਕੇ ਮੁਕਰੇ, ਅਰਦਾਸਾਂ 
ਕਰਕੇ ਫਿਰ ਜਾਵੇ ਅਤੇ ਦਿਨ ਨੂੰ ਰਾਤ ਕਹੀ ਜ।ਵੇ, ਉਸ ਨੂੰ ਕੀ ਆਖੀਏ ? 

ਇਹੋ ਗਤੀ ਸੈਤ ਅਕਾਲੀ ਦਲ ਦੀ ਪ੍ਰਤੱਖ ਹੈ, ਜਿਹੜਾ ਦਲ ਹੁਣ ਅਮਰ ਵੇਲ ਵਾਂਗਰ, 
ਸ੍ਰੰ ਮਣੀ ਅਕਾਲੀ ਦਲ ਰੂਪੀ ਕਲਪ-ਬਿਰਖ ਉਤ ਛਾ ਚੁਕਾ ਹੈ, ਅਤੇ ਜਿਹੜੀ ਜੈਡਲੀ, ਵਿਸ਼ਵਾਸ- 
ਘਾਤ ਕਰਕੇ, ਗੈਰ ਵਿਧਾਨਕ ਢੰਗ ਅਤੇ ਕੁਚੇਸ਼ਟਾ ਦੁਆਰਾ ਪੈਥ ਦੀ ਸਿਆਸਤ ਉਤੇ ਛਾ ਗਈ 
ਹੈ ਅਤੇ ਜਿਸ ਦੀ ਪਦ ਪਦਵੀ ਉਸ ਬੱਚੇ ਸੱਕੇ ਨਾਲੋ” ਕਿਵੇ ਭੀ ਵਧੇਰੇ ਪ੍ਰਮਾਣੀਕ ਨਹੀ" ਕਹੀ 
ਜਾ ਸਕਦੀ, ਜੋ ਕਿ, ਫਿਰੋਗੀਆ ਦੀ ਸਹਿ ਨਾਲ, ਅਮਾਨੁੱਲਾ ਨੂੰ ਦੇਸ਼ ਨਿਕਾਲ੍ਹਾ ਦੇ ਕੇ, ਕਾਬਲ 
ਦਾ ਤਖਤ ਮੱਲ ਬੈਠਾ ਸੀ । 

ਇਹਨਾਂ ਸਤਰਾਂ ਦੇ ਲਿਖਾਰੀ ਨੂੰ, ਫਤਹ ਸਿੰਘ(ਸੈਤ) ਦੀ ਸਥਾਪਤ ਕੀਤੀ ਹੋਈ ਕਮੇਟੀ, 
ਜਥੇਦਾਰ ਟੋਹੜਾ ਅਤੇ ਸ੍ਰੀ ਕ੍ਰਿਪਾਲ ਸਿੰਘ ਚੱਕਸ਼ਰਾਂ ਨੇ ਇਹ ਕਹਿ ਕੇ. ਐਡ ਹਾਕ ਅਕਾਲੀ 

ਦਲ ਦੀ ਸੀਨੀਅਰ ਮੀਤ ਪ੍ਰਧਾਨ ਦੀ ਪਦਵੀ ਤੋ“ ਉਤਾਰੂ ਕਰ ਦਿਤਾ ਕਿ, "ਸਿੱਖ ਹੋਮਲੈ'ਡ? 


ਦੀ ਗੱਲ ਬਾਰ ਬਾਰ ਕਰਕੇ, 'ਇਹ ਕਪੂਰ ਸਿੰਘ, ਅਕਾਲੀ ਦਲ ਦੇ ਡਿਸਿਪਲਨ ਦੀ ਉਲੰਘਣਾ 
ਅਤੇ ਪੈਥਿਕ ਹਿਤਾਂ ਦਾ ਵਿਰੋਧ ਕਰ ਰਿਹਾ ਹੈ.।'। 


“ਰਕੀਬੋ ਨੇ ਰਪਟ ਲਿਖਵਾਈ ਹੈ ਜਾ ਜਾ ਕੇ ਥਾਨੇ ਮੇ',. 
ਕਿ ਅਕਬਰ ਨਾਮ ਲੇਤਾ ਹੈ ਖ਼ੁਦਾ ਕਾ ਇਸ ਜ਼ਮਾਨੇ ਮੇ ।” 
ਸ਼ੇਰੇਵਾਲੀਆ ਤਾਂ, ਸਮਝ ਪੈ ਗਈ, ਕਿ ਆਪਣੀ ਪੁਰਾਣੀ ਵਾਦੀ ਤੋ` ਮਜਬੂਰ ਹੋ ਕੇ, 
'ਸੈਤ ਬਾਬਿਆਂ' ਨੂੰ “ਨਿਘਾ ਮਿਲਵਰਤਣ”, 'ਕੌਮੀਦਰਦ' ਦੇ _ਲਿਖਣ ਅਨੁਸਾਰ, ਦੇਣਾ 
ਲੰਚਦਾ ਸੀ, ਪਰ ਟੌਹੜਾਜੀ ਕੀ ਵਿਚਾਰ ਕੇ, ਆਪਣੇ ਕੀਤੇ ਬਚਨਾਂ ਅਤੇ ਦਿੱਤੇ ਭਰੋਸਿਆਂ 
ਤੋਂ, ਇਉ” ਢੀਠ ਹੋ ਕੇ ਫਿਰ ਗਏ ? ਸਿੱਖੀ ਸਿਧਾਂਤਾਂ ਤੇ ਪਰੈਪਰਾ ਵਿਚ ਤਾਂ ਅਜੇਹੇ ਨੀਚ 
ਕਰਮ ਦੀ ਕਦਾਚਿਤ ਆਗਿਆ ਨਹੀ'। ਮਾਓ ਦੀ_'ਲਾਲ _ਕਿਤਾਬ' ਵਿਚ ਭੀ ਕੋਈ 
ਅਜੇਹਾ ਆਦੇਸ਼ ਐਕਤ ਨਹੀ' । 'ਚੋਰਾਂ ਯਾਰਾਂ ਦੇ ਗਰੋਹ' ਭੀ ਅਜੇਹੇ ਆਪਸੀ ਕਿਰਦਾਰ ਨੂੰ 
ਆਪਣੇ ਵਿਸ਼ੇਸ਼ ਹਿਤਾਂ ਦੇ ਅਨੁਕੂਲ ਨਹੀ ਸਮਝਦੇ ਅਤੇ ਅਜੇਹਾ ਕਰਨ ਵਾਲੋ ਨੂੰ ਕਰੜਾ 
ਦੇਡ ਦਿੰਦੇ ਹਨ । ਇਹ ਰਹਿਤਨਾਮਾ ਤਾਂ ਸੈਤ ਅਕਾਲੀ ਦਲ ਦੀ _ਚਾਰਯਾਰੀ ਦਾ ਹੀ 
ਨਿਸ਼ਚਿਤ ਕੀਤਾ ਹੋਇਆ ਜਾਪਦਾ ਹੈ ਕਿ ਝੂਠ, ਧੋਖਾ, ਦਗਾ, ਫਰੇਬ, ਅਰਦਾਸ, ਗੁਰੂ ਗ੍ਰੰਥ 
ਸਾਹਿਬ, ਅਕਾਲ ਤਖਤ, _ਲਿਖਤ-ਬੱਧ ਸਮਝੌਤੇ ਤੇ ਐਲਾਨ ਨਾਮੇ, ਵਿਸ਼ਵਾਸਘਾਤ ਤੇ 
ਅਕ੍ਰਿਤਘਣਤਾ, ਜੋ ਭੀ ਲੋੜ ਪਵੇ, ਵਰਤ ਲਵੋ ਅਤੇ ਇਉ' ਗੁਰੂ ਕੀਆਂ ਗੋਲਕਾਂ, ਪੈਥ ਦੀ 
ਸਿਆਸਤ ਅਤੇ ਸਿੱਖਾਂ ਦੀ ਧਰਮ-ਸ਼ਰਧਾ ਨੂੰ ਨਿਜ-ਸੁਆਰਥਾਂ ਲਈ ਵਰਤੀ ਜਾਓ । 
ਇਹ ਢੋਗ ਵਰਤ ਕੇ ਹੀ, ਸੈਤ ਅਕਾਲੀ ਦਲ _ਦੇ ਮਹਾਰਥੀਆਂ ਨੇ ਅਸਲੀ ਤੇ 

ਵਿਧਾਨਕ ਅਕਾਲੀ ਦਲ ਦੇ ਦਫਤਰ, ਜਥੇਬੈਦੀਆਂ ਉਤੇ ਕਬਜ਼ਾ ਕੀਤਾ ਹੈ ਅਤੇ ਇਹੋ ਨੀਤੀ 
ਅਪਣਾ ਕੇ ਇਹਨਾਂ ਨੇ, ਚੁਣ ਚੁਣ ਕੇ, ਉਹ ਸਭ ਪੰਥ ਦਰਦੀ, ਐਡਹਾਕ ਅਕਾਲੀ ਦਲ 
ਵਿਚੋਂ ਕਢ ਬਾਹਰ ਕੀਤੇ ਹਨ, ਜਿਹੜੇ ਪੈਥ ਦੇ ਸਿਆਸੀ ਨਿਸ਼ਾਨੇ ਅਤੇ ਪੈਥਿਕ ਹਿਤਾਂ ਨੂੰ 
ਤਲਾਂਜਲੀ ਦੇਣ ਨੂੰ ਤਿਆਰ ਨਹੀ' ਹੋਏ : 

“ਸਬ ਹੋ ਚੁਕੇ ਹੈ' ਉਸ ਬੁਤੇ ਕਾਫਰ-ਅਦਾ ਕੇ ਸਾਥ', 

ਰਹਿ ਜਾਏਂਗੇ ਰਸੂਲ ਹੀ ਬਸ ਅਬ ਖ਼ੁਦਾ ਕੇ ਸਾਥ ।'' = 


ਜੇ ਕਹੋ ਕਿ ਐਡ ਹਾਕ ਅਕਾਲੀ ਦਲ ਵਿਚੋਂ` ਤਾਂ ਕੋਈ ਮੈਂਬਰ, ਕਾਨੂੰਨ ਅਨੁਸਾਰ 
ਕਢਿਆ ਹੀ ਨਹੀ' ਜਾ ਸਕਦਾ, ਤਦ ਸੈਤ ਅਕਾਲੀ ਦਲ ਦੇ ਚਾਣਕਯ, ਭਾਈ ਚੋਨਣ 
ਸਿੰਘ (ਛੋਟਾ ਸਤ) ਇਹ ਉਤਰ ਦਿੰਦੇ ਹਨ : 

“ਭਾਈ, ਥੋਨੂੰ ਅੱਡਹਾਕ ਦਲ ਵਿਚੋ ਕਿਮੋ” ਨ ਕੱਢੀਏ, ਤੁਸੀ` ਅੱਡ ਹੋਕੇ ਤੁਰਦੇ ਹੋ, 

ਨਾਲ ਰਲ ਕੇ ਨਹੀ ਚਲਦੇ ।'' 

'ਕਹਾਂ ਬੁਝਾਰਤ ਬੂਝੇ ਡੋਰਾ, ਨਿਸ ਕਹੀਏ ਤੋ ਸਮਝੇ ਭੋਰਾ ।” 

ਇਹੋ “ਸੈਤ” ਚੰਨਣ ਸਿੰਘ ਜੀ, ਸੈਨ 1970 ਵਿਚ, ਗੁਰੂ ਗ੍ਰੰਥ ਸਾਹਿਬ ਦੀ ਬੀੜ 
ਸਰ ਉਤੇ ਚੂ ਕੇ ਕੇ, ਸੁਰਿੰਦ ਸਿਘ ਕੈਰੋਂ ਕੋਲ ਸੋਂਹ ਖਾ ਗਏ ਸਨ ਕਿ ਜੇ ਉਹ ਅਕਾਲੀ 
ਵਜਾਰਤ ਵਿਰੁੱਧ ਵਟ ਨ ਪਾਉਣ ਤਾਂ ਉਹਨਾਂ ਨੂੰ ਝੰਡੀ ਵਾਲੀ ਕਾਰ ਬਖਸ਼ ਦਿਤੀ ਜਾਵੇਗੀ । 
ਪਰ ਜਦੋ" ਕਮ ਨਿਕਲ ਗਿਆ ਤਦ ਸਾਫ ਮੁਕਰ ਗਏ : “ਨਰਕ ਘੋਰ ਬਹੁ ਦੁਖ ਘਣੇ 
ਅਗ੍ਰਿਤਘਣਾਂ ਕਾ ਥਾਨੁ, ਤਿਨਿ ਪ੍ਰਭੁ ਮਾਰੇ ਨਾਨਕਾ ਹੋਇ ਹੋਇ ਮੂਏ ਹਰਾਮੁ ।' 

“ਸੂਬਾਈ ਖੁਦਮੁਖਤਾਰੀ ` ਦਾ ਮਤਾ ਸੈਤ ਅਕਾਲੀ ਦਲ ਨੇ ਸੈਨ 1968 ਵਿਚ 
ਆਪਣੀ ਬਟਾਲਾ ਕਾਨਫ੍ਰੰ ਸ ਉਤੇ ਪਾਸ ਕੀਤਾ ਸੀ । ਸ: ਗੁਰਨਾਮ ਸਿੰਘ, ਜੱਜ ਸਾਹਿਬ, 
ਉਦੋ ਨਵੀ ਨਵੀਂ ਮਿਤ੍ਰਤਾ ਡੀ. ਐਮ. ਕੇ ਵਾਲਿਆ ਨਾਲ ਪਾਕੇ ਆਏ ਸਨ, ਜਿਥੇ 
ਮਦਰਾਸ ਵਿਚ ਕਿ ਉਹ ਉਦੋ“ ਹੀ ਗਵਰਨਰ ਬਣ ਕੇ ਲੱਗਣ ਦੀ ਲਾਲਸਾ ਰਖਦੇ ਸਨ । 
ਡੀ. ਐਮ. ਕੇ. ਵਾਲਿਆਂ ਨੇ “ਸੂਬਾਈ ਖੁਦਮੁਖਤਾਰੀ' ਦੀ ਮੈਗ ਕੀਤੀ ਹੋਈ ਸੀ, ਅਤੇ ਕਿਸੇ 
ਹੋਰ ਪਾਸਿਉ` ਇਸ ਮੋਗ ਦੀ ਹਿਮਾਇਤ ਉਹ ਲੌੜਦੇ ਸਨ, ਜੋ ਗੁਰਨਾਮ ਸਿੰਘ ਜੀ ਨੇ, 
ਆਪਣੀ ਨਿੱਜੀ ਨੀਤੀ ਵਿਚਾਰ ਕੇ, ਉਹਨਾਂ ਨੂੰ ਲੈ ਦਿਤੀ । ਸਤ ਦਲੀਆਂ ਦੀ ਇਹ ਬਿਰਤੀ' 
ਪੰਕੀ ਬਣ ਚੁੱਕੀ ਹੈ ਕਿ 'ਸਿਖੀ' 'ਪੋਥ' ਦਾ ਨਾਮ ਤੇ ਰੂਪ, ਦੋਵੋ” ਸਿਖਾਂ ਦੀ ਸਿਆਸਤ ਵਿਚੋ 
ਕਢ ਦੇਣੇ ਹਨ । ਇਉ” ਉਹਨਾਂ ਨੇ ਭੀ ਬਟਾਲੋਂ “ਖੁਦਮੁਖਤਾਰ ਸੂਬਾ" ਦੀ _ਮੈਗ _ਕਰ 
ਦਿੱਤੀ । ਸੋਚਿਆ ਕਿਸੇ ਨੇ ਨਹੀ ਕਿ “ਸੂਬਾਈ ਖੁਦਮੁਖਤਾਰੀ' ਮਿਲਣ ਨਾਲ _ਪਮੈਜਾਬ ਅਤੇ 
ਪਜਾਬੋ' ਬਾਹਰ ਰਹਿੰਦੇ ਸਿੱਖਾਂ ਦੀ ਕੀ ਦੁਰਦਸ਼ਾ ਹੋ ਸਕਦੀ ਹੈ ਅਤੇ ਪੰਥ ਨੂੰ ਕੀ ਹਾਣ 
ਲਾਭ ਹੋਂ ਸਕਦਾ ਹੈ । ਇਹ ਤਾਂ ਹੁਣ ਸਪਸ਼ਟ ਹੋ ਹੀ ਗਿਆ ਹੈ ਕਿ “ਸੂਬਾਈ ਖੁਦਮੁਖਤਾਰੀ” 
ਆਉਣ ਉਤੇ ਪਜਾਬ ਵਿਚ ਰਾਜਸੀ ਸ਼ਕਤੀ ਉਨ੍ਹਾਂ ਦੇ ਹਥਾਂ ਵਿਚ ਹੀ ਜਾ ਸਕਦੀ ਹੈ, ਜਿਨ੍ਹਾਂ 
ਨੂੰ ਨ ਸਿੱਖੀ ਨਾਲ ਕੋਈ ਬੱਝਵੀ" ਪਕੜ ਹੈ ਅਤੇ ਨ ਪੈਥ ਵਲ ਕੋਈ ਜੁਮੋਵਾਰੀ, ਜਿਵੇਂ 
ਕਿ ਹੁਣ ਪੰਜਾਬੀ ਸੂਬੇ ਵਿਚ ਹੋ ਗਿਆ ਹੈ । ਹੁਣ ਦੀ ਪੰਜਾਬੀ ਸੂਬੀ ਨਾਲੋਂ” ਸਿੱਖੀ ਤੇ ਮੈਥ ਦੇ 
ਦ੍ਰਿਸ਼ਟੀਕੋਣ ਤੋਂ, ਫਰੀਦਾਬਾਦ ਤੋ” ਸਪਿੱਤੀ ਲਾਹੌਲ ਵਾਲਾ ਪੰਜਾਬ, ਕਿਤੇ ਚੈਗੇਰਾ ਸੀ, ਇਸ 
ਵਿਚ ਕੋਈ ਵਿਚਾਰਵਾਨ ਕਿੰਤੂ ਨਹੀਂ ਕਰ ਸਕਦਾ । “ਸੂਬਾਈ ਖੁਦਮੁਖਤਾਰੀ” ਨਾਲੋ ਹੁਣ 
ਦ ਅਧਿਕਾਰਾਂ ਵਾਲਾ ਪੈਜਾਬੀ ਸੂਬਾ, ਸਿੱਖੀ ਤੇ ਹੈਥ ਲਈ, ਕਿਤੇ ਵਧ ਲਾਭਕਾਰੀ ਹੈ, 


ਇਹ ਸਮਝਣਾਂ ਭੀ ਕਠਣ ਨਹੀ” । ਨੁਕਤਾ ਇਹ ਹੈ _ਕਿ ਜਿਤਨਾ ਚਿਰ ਸਿਖਾਂ ਦੀ ਇਸ_ 


ਪਿਤ੍ਰੀਫੂਮੀ ਵਿਚ, ਰਾਜਸੀ ਸੱਤਾ ਦਾ ਵਿਧਾਨਿਕ ਆਧਾਰ ਸਿਖੀ ਤੇ ਸਿਖਾਂ ਦੇ ਵਿਸ਼ੋਸ਼ 

ਅਧਿਕਾਰਾਂ ਦੀ ਸੁਰਖਿਆਂ ਨਹੀਂ ਬਣਦਾ, ਉਤਨਾਂ ਚਿਰ ਸੂਬਾਈ ਅਧਿਕਾਰਾਂ ਦੀ ਤਲਵਾਰ 
ਜਿਤਨੀ ਤਿੱਖੀ ਹੋਵੇਗੀ, ਉਤਨਾ ਹੀ ਸਿਖਾਂ ਤੇ ਸਿੱਖੀ ਲਈ ਖਤਰੇ ਤੇ ਸੈਕਟ ਦਾ ਕਾਰਣ 
ਬਣੇਗੀ। ਜਿਉ” ਜਿਉ” ਸੂਬੇ ਵਧੇਰੇ ਸ਼ਕਤੀਸ਼ਾਲੀ ਬਣਦੇ ਜਾਣਗੇ, ਕੇਦਰ ਨਿਰਬਲ ਹੁੰ ਦਾ 
ਜਾਵੇਗਾ, ਜਿਸ ਦਾ ਸਿਖਾਂ ਨੂੰ ਦੂਹਰਾ ਨੁਕਸਾਨ ਹੈ । ਦੇਸ਼ ਦੀ ਕੇਂਦਿ੍‌ਤ ਸ਼ਕਤੀ ਦੇ ਘਟਨ 
ਨਾਲ ਦੇਸ਼ ਦਾ ਗੌਰਵ ਤੇ ਕੋਮਾਂਤ੍ਰੀ ਪ੍ਰਭਾਵ ਘਟਦਾ ਹੈ ਅਤੇ _ਕੋਈ ਸੋਝੀਵਾਨ ਸਿੱਖ, ਦੇਸ਼ 
ਲਈ ਇਉ” ਸੋਚ ਯਾ ਸਹਿ ਨਹੀ ਸਕਦਾ । 


ਇਹ ਦੂਜਾ ਨੁਕਸਾਨ ਸਿੱਖਾਂ ਦਾ, “ਸੂਬਾਈ ਖੁਦਮੁਖਤਾਰੀ" ਦੀ ਮੈਗ ਦੇ ਪਰਵਾਣ 
ਹੋਣ ਨਾਲ਼ ਹੋਵੇਗਾ । 

ਤੀਜਾ ਤੇ ਗੈਭੀਰ ਨੁਕਸਾਨ ਸਿਖਾਂ ਦਾ "ਸੂਬਾਈ ਖੁਦਮੁਖਤਾਰੀ ਦੀ ਸਥਾਪਨਾ ਨਾਲ 
ਇਹ ਹੋਵੇਗਾ ਕਿ ਜਦੋ ਭਾਰਤ ਦੇ ਉਹ ਪਰਦੇਸ, ਜਿਹਨਾਂ ਵਿਚ ਪੈਜਾਬੋ ਬਾਹਰ ਸਿਖ ਵਸਦੇ 
ਹਨ, ਆਪਹੁਦਰੇ ਤੇ ਖੁਦਮੁਖਤਾਰ ਹੋ ਗਏ, ਤਦ ਪੈਜਾਬੋ ਬਾਹਰ ਵਸਦੇ ਸਿਖਾਂ ਉਤੇ ਸਖਤੀ' 
ਤੱਦੀ ਤੋਂ ਵਿਤਕਰਾ ਹੌਰ ਤੀਖਣ ਹੋਂ ਜਾਏਗਾ । ਪਿਛਲੋਰੇ ਪੈਝੀ ਵਰ੍ਹਿਆਂ ਦਾ ਤਜਰਬਾ 
ਦਸਦਾ ਹੈ ਕਿ ਇਸ ਰਚੀ ਦੇ ਘਟਣ ਦੀ ਕੋਈ ਆਸ ਨਹੀਂ । 

ਦੇਸ਼ ਦੀ ਵੰਡ ਦੇ ਪਿਛੋਂ, ਸਿਖਾਂ ਨੇ ਤਰਾਈ ਦੇ ਉਹਨਾਂ ਭੀਹਾਵਲੇ ਜੇਗਲਾਂ ਨੂੰ ਸਾਫ 
ਕਰ ਦਿਖਾਇਆ ਸੀ, ਜਿਹੜੇ ਪਿਛਲੇ ਤਿੰਨ ਹਜ਼ਾਰ ਵਰ੍ਹਿਆਂ ਤੋਂ, ਸ਼ੇਰਾਂ, ਹਾਥੀਆਂ. ਮੱਛਰਾਂ ਆਦਿ 
ਬਿਸੀਅਰ ਜੀਵਾਂ ਕੀਟਾਣੂਆਂ ਦੇ ਦੇਸ਼ ਬਣੇ ਹੋਏ ਸਨ । ਪਰ ਜਦ ਇਹ ਇਲਾਕਾ ਧਨ ਤੇ ਖੋਤੀ 


੧ 


ਉਪਜਾਊ ਹੋ ਗਿਆ ਤਾਂ ਉਤ੍੍‌ ਪ੍ਰਦੇਸ਼ ਦੇ ਪੂਰਬੀਆਂ ਦੀ ਕਾਂਗ੍ਰਸੀ ਹਕੂਮਤ ਨੇ, ਸਿੱਖਾਂ ਨੂੰ, ਇਸ 
ਨਰਕੋਂ ਸੁਰਗ ਬਣਾਏ ਹੋਏ ਧਾਮ ਵਿਚੋ', ਖਾਰਜ ਕਰਕੇ ਹੀ ਸਾਹ ਲਿਆ । ਸ਼ੀ ਚਰਨ ਸਿੰਹੁ 
ਮਾਲ ਮੋਤ੍ਰੀ ਨੇ ਸੈਨ ੧੯੬੦ ਵਿਚ ਉਤ ਪ੍ਰਦੇਸ਼ ਦੀ ਵਿਧਾਨ ਸਭਾ ਵਿਚ ਬਚਨ ਕੀਤੇ ਸਨ : 
''ਯਹ ਤਰਾਈ ਕਾ ਦੇਸ਼ ਹਜ਼ਾਰੋ` ਵਰਸ਼ੋ` ਸੇ ਮਹਾਨ ਸੁਦਰ ਸਦ ਕੇ ਰੂਪ ਮੈ, ਪ੍ਰਸਤੁਤ 
ਰਹਾ ਹੈ । ਪ੍ਰੰ ਤੂ ਅਬ ਸਿ ਮੈ ਬਹੁਤ ਭਾਲੂ ਪ੍ਰਵੇਸ਼ ਕਰ ਗਏ ਹੈ', ਜਿਨਹੇ ਨਿਕਾਲਣਾ 
ਅਵੱਸ਼ ਹੋ ਗਇਆ ਹੈ 


ਇਹ “ਭਾਲੂ'' ਜਥੇਦਾਰ ਹਾ ਦੇ ਭਾਈਬੇਦ, ਪੈਜਾਬ ਦੇ ਉਜੜੇ ਹੋਏ ਸਿੱਖ 
ਹੀ ਸਨ ਤੇ ਹਨ । 


ਜਿ ਖਗਾਲ ਵਿਚ ਕਾਂਗ੍ਰਸੀ ਸਰਕਾਰਾਂ, ਚੁਣ ਚੁਣ ਕੇ, ਗਰੀਬ ਟੈਕਸੀ ਡਰੈਵਰਾਂ 
ਨੂੰ ਤੋਗੀ ਦੇ ਕੇ, ਬੋਗਾਲ ਵਿਚੋਂ ਖਾਰਜ ਕਰਨ ਤੇ ਤਤਪਰ ਚਲੀਆਂ ਆਉ ਦੀਆਂ ਹਨ । 

ਇਸੇ ਪਰਕਾਰ ਦਾ ਵਾਤਾਵਰਣ ਭਾਰਤ ਦੇ ਸਾਰੇ ਰਾਜਾਂ ਵਿਚ, ਸਿੱਖਾਂ ਦੇ ਵਿਰੁਧ 
ਖਾਸ ਕਰਕੇ, ਅਤੇ ਦੂਜੇ ਸੂਬੇ ਵਾਲਿਆਂ ਦੇ ਵਿਰੁਧ ਆਮ ਕਰਕ, ਜਿਵੇਂ` ਕਿ ਮਹਾਰਾਸ਼ਟਰ ਵਿਚ 
ਗੁਜਰਾਤੀਆਂ ਵਿਰੁਧ, ਮੌਜੂਦ ਹੈ ਅਤੇ ਜਿਉ” ਜਿਉ” 'ਸੂਬਿਆਂ' ਦੇ ਅਧਿਕਾਰਾਂ ਦਾ ਖੇਤਰ ਵਧਦਾ 

ਜਾਏਗਾ, ਇਹ ਰੁਚੀ, ਸਿੱਖਾਂ ਨੂੰ ਖਾਸ ਹਾਨੀ ਪੁਚਾਏਗੀ ਅਤੇ ਹਿੰਦੁਸਤਾਨੀ ਕੌਮੀਅਤ ਨੂੰ ਭੀ 
ਦਿੜ੍ਹ ਨਹੀਂ` ਹੋਣ ਦੇਵੇਗੀ । ਸਿੱਖ ਖਾਸ ਤੌਰ ਤੇ, ਆਪਣੇ ਘਰੋ ਬਾਹਰ ਜਾ ਕੇ , ਰੋਜੀ 
ਕਮਾਉਣ ਤੇ ਤਤਪਰ ਰਹਿੰਦੇ ਹਨ, ਇਸ ਲਈ “ ਸੂਬਾਈ ਖੁਦਮੁਖਤਾਰੀ ' ਦੀ ਤਲਵਾਰ, 
ਵਿਸ਼ੇਸ਼ ਕਰਕੇ ਸਿੱਖਾਂ ਲਈ ਹੀ ਹਾਨੀਕਾਰਕ ਹੋਵੇਗੀ । 

ਸਿੱਖਾਂ ਵਿਰੁਧ ਅਜੇਹੇ ਵਿਤਕਰਿਆਂ ਦਾ ਇਕੋ ਇਕ ਇਲਾਜ ਹੈ ਕਿ ਕੇਂਦਰ, ਅਥਵਾ 
ਦਿੱਲੀ ਦੀ ਹਕ੍ਹਮਤ ਸ਼ਕਤੀਸ਼ਾਲੀ ਬਣੀ ਰਹੇ ਅਤੇ ਜਦੋਂ, ਪੈਜਾਬੋ” ਬਾਹਰ, ਸਿੱਖਾਂ ਨਾਲ ਧੱਕਾ 
ਹੋਵੇ, ਉਹ ਸਿੱਖਾਂ ਦੇ ਹੱਕਾਂ ਦੀ ਰੱਖਿਆ ਕਰਨ ਦੇ ਸਮਰਥ ਹੋਵੇ । ਪਜਾਬ ਵਿਚ ਅਜੇਹੀ , 
ਸਿਆਸੀ ਰਾਜਬਣਤਰ ਦੀ ਲੋੜ ਹੈ, ਜਿਹੜੀ ਸਿੱਖੀ ਤੇ ਸਿੱਖਾਂ ਦੇ ਗੌਰਵ ਦੀ ਰਖਿਆ ਲਈ 
ਵਿਧਾਨ-ਬੱਧ ਹੋਵੇ ਅਤੇ ਜਿਹੜੀ ਦਿੱਲੀ ਦੀ ਸਰਕਾਰ ਨੂੰ ਅਜੇਹਾ ਭਰਪੂਰ ਤੇ ਨਿੱਗਰ ਸਹਿਯੋਗ 
ਦੇਵੇ, ਜਿਸ ਕਾਰਣ ਦਿੱਲੀ ਦੀ ਸਰਕਾਰ, ਪੈਜਾਬੋਂ` ਬਾਹਰ ਵਸਦੇ ਸਿੱਖਾਂ ਦੇ ਹੱਕ ਹਕੂਕ ਦੀ 
ਰਖਵਾਲੀ ਨੂੰ ਸਮੁਚੇ ਦੇਸ਼ ਦੇ ਹਿਤਾਂ ਲਈ ਜ਼ਰੂਰੀ ਸਮਝੇ । 

ਇਹੋ, ਇਕ ਰਾਹ ਸਿੱਖੀ ਦੀ ਰਖਵਾਲੀ, ਤੇ ਪੈਥ ਦੀ ਚੜ੍ਹਦੀ `ਕਲਾ ਬਣਾਉਣ ਦਾ ਹੈ, 
(੧) ਪੰਜਾਬ ਵਿਚ ਸਿੱਖ ਹੋਮਲੈੱਡ ਦੀ ਸਥਾਪਤੀ ਅਤੇ ਪ੍ਰਾਪਤੀ, (੨) ਦਿੱਲੀ ਵਿਚ ਸ਼ਕਤੀਸ਼ਾਲੀ 
ਕੇਂਦਰ ਅਤੇ (੩) ਸਿੱਖਾਂ ਦੇ ਦਿੱਲੀ ਦੀ ਸਰਕਾਰ ਅਤੇ ਦੇਸ਼ਵਾਸੀਆਂ ਨਾਲ ਅਜੇਹੇ ਪੀਡੇ 
ਰ ਤੇ ਭਰਪੂਰ ਸੈਬੋਧ ਜਿਹੜੇ ਸਿੱਖਾਂ ਦੀ ਰਖਿਆ ਨੂੰ ਦੇਸ਼ ਦੇ ਹਿਤਾਂ ਨਾਲ ਇਕ ਮਿਕ ਕਰਨ ਦੀ 
ਸਮਰਥਾ ਰਖਦੇ ਹੋਣ । 
ਹ ਇਹ ਪ੍ਰਾਪਤੀਆਂ 'ਸੈਤ ਬਾਬਿਆਂ” ਅਤੇ ਉਹਨਾਂ ਦੀ ਭੈਰਉ-ਮੈਡਲੀ ਦੇ ਵੱਸ ਦਾ ਰੌਗ 
ਹ ਨਹੀ" ਹੈ ਅਤੇ ਨ ਹੀ “ਸੂਬਾਈ ਖੁਦਮੁਖਤਾਰੀ ਅਤੇ “ਹਓਮ ਲਿੰਡ ਨਹੀ” ਲੈਣਾ ਹੈ , 
ਕਹਿਣ ਨਾਲ ਖਾਲਸੇ ਦਾ ਇਹ ਸਿਆਸੀ ਠਿਸ਼ਾਨਾ ਪੂਰਾ ਹੋ ਸਕਦਾ ਹੈ । ਨ 
ਰ ਇਹ ਪੈਬਿਕ ਨਿਸ਼ਾਨਾ ਤਦ ਪੂਰਾ ਹੋ ਸਕਦਾ ਹੈ, ਜੇ, 
(੧) ਸਿੱਖ ਆਪਣੇ ਇਤਹਾਸਕ ਗੁਰੂਧਾਮਾਂ ਆਦਿ ਦਾ ਪ੍ਰਥਧ, ਗੁਰਦੁਆਰਾ ਔਕਟ 
ਦਾ ਢਾਂਚਾਂ ਬਦਲ ਕੇ, ਬੁਰਛਿਆਂ ਦੇ ਹੱਥੋਂ' ਖੋਹ ਕੇ, ਸੁਯੋਗ, ਗੁਰਮੁਖ ਸਿੱਖਾਂ ਨੂੰ ਸੌ ਪਣ ਦਾ 

ਬਾਨ੍ਹਣ ਬੈਨ੍ਹਣ । 
(੨) ਸਿੱਖ ਸਿਆਸਤ ਨੂੰ ਗੁਰਦੁਆਰਾ=-ਗੋਲਕ ਕੇਦਰ ਤੌ ਵੱਖਰਿਆਂ ਕੀਤਾ ਜਾਵੇ । 


ਹ (੩) ਪੈਥ ਦਾ ਸਿਆਸੀ 


ਪਨ 


੨ 


ਨੇਤ੍ਤਵ, ਅਜ ਕਲ ਦੇ ਸਮੇ” ਦੀ ਵਿਦਿਆ ਵਿਚ ਨਿਪੁਣ, 
ਆਧੁਨਿਕ ਸੂਝ ਬੂਝ ਦੇ ਧਾਰਨੀ, ਰਾਜਸੀ ਖੇਹਲ ਨੂੰ ਸਮਝਣ ਵਾਲੇ, ਪੋਥ ਹਿਤੈਸ਼ੀ ਸਿੱਖਾਂ ਦੇ 
ਸਪੁਰਦ ਕੀਤਾ ਜਾਵੇ ਅਤੇ “ਜਥੇਦਾਰਾਂ , ਸੋਤਾਂ ਬਾਬਿਆਂ" ਨੂੰ ਪੈਥ ਦੀ ਸਿਆਸੀ ਪਿੱਠ ਤੱ 
ਲਾਹ ਸੁੱਟਿਆ ਜਾਵੇ ।# 


੨ 


#ਮੋਤ ਬਾਬੇ' ਹੁਣ ਗੁਰੂ ਨੇ ਆਪ ਹੀ ਸੈਨ ੧੯੭੨ ਦੇ ਔਤ ਵਿਚ ਪੈਥ ਦੀ ਪਿੱਠ ਉਤ 
ਲਾਹ ਸੁਟੇ ਹਨ ।--- ਪ੍ਰਕਾਸ਼ਕ 

(੪) ਪੰਜਾਬ ਨੂੰ ਵਡੇਰਾ ਕਰਕੇ, ਇਸ ਵਿਚ ਅਜੇਹਾ ਰਾਜਸੀ ਤੇ ਵਿਧਾਨਕ ਢਾਂਚਾ 
ਚਾਲੂ ਕੀਤਾ ਜਾਵੇ, ਜਿਸ ਦਾ ਬੁਨਿਆਦੀ ਫਰਜ਼ ਸਿੱਖਾਂ ਤੇ ਸਿੱਖੀ ਦੇ ਹੱਕਾਂ ਦੀ ਰਾਖੀ, ਧਰਮ- 
ਨਿਰਪਖਤਾ ਦੇ ਹਾਸ਼ੀਏ ਵਿਚ ਰਹਿ ਕੇ, ਕਰਨਾ ਹੋਵੇ । 

(੫) ਕੇਦਰ ਅਥਵਾ ਦਿੱਲੀ ਦੀ ਹਕ੍ਹਮਤ ਸ਼ਕਤੀਸ਼ਾਲੀ ਹੋਵੇ ਅਤੇ ਸਿਖਾਂ ਦੀ ਅਤੇ 
ਬਾਕੀ ਹਿੰਦੁਸਤਾਨੀਆਂ ਦੇ ਹੱਕਾਂ ਦੀ ਰਾਖੀ, ਦੇਸ਼ ਦੇ ਕੋਨੇ ਕੋਨੇ ਵਿਚ, ਕਰਨ ਦੇ ਸਮ੍ਰਥ ਹੋਵੇ । 

(੬) ਪੈਥ ਦੀ ਸਿਆਸਤ ਅਤੇ ਸਿੱਖਾਂ ਦਾ ਕਿਰਦਾਰ ਇਸ ਪੱਧਤਿ ਦਾ ਹੋਵੇ ਕਿ, 
ਦੇਸ਼ਵਾਸੀ ਆਮ ਤੌਰ ਤੇ, ਅਤੇ ਦਿੱਲੀ ਦੀ ਸਰਕਾਰ ਖਾਸ ਤੌਰ ਤੇ, ਸਿੱਖਾਂ ਤੇ ਸਿੱਖੀ ਦੀ 
ਸੁਰੱਖਿਆ ਤੇ ਪਰਫੁਲਤਾ ਲਈ ਮਜਬੂਰ ਤੇ ਪ੍ਰੰਰਤ ਰਹਿਣ । 

ਇਹ ਮਹਾਨ ਪਰਗਤੀ, ਸਿੱਖਾਂ ਦੇ ਮੁਆਮਲਿਆ ਵਿਚ, ਅਜ ਦੀ ਨਿੱਘਰੀ ਹੋਈ ਦਸ਼ਾ 
ਵਿਚ, ਬਿਨਾਂ ਗੁਰੂ ਦੀ ਕਿਰਪਾ ਦੇ ਹੋ ਨਹੀ` ਸਕਦੀ । “ਸਤਿਗੁਰ ਬਾਝੋ` ਕੋ _ਨਹੀ` ਭੈ 
ਕੱਟਣਹਾਰਾ ।' ਅਤੇ ਇਹ ਪਰਗਤੀ ਅਜ ਯਾ ਕੱਲ ਅਵੱਸ਼ ਆਏਗੀ, ਕਿਉਕਿ ਸਿੱਖੀ ਦੇ 
ਕਲਪ-ਬਿਰਖ ਰੂਪੀ ਸੈਘ ਨੇ ਧਰਮ ਦੀ ਰਾਖੀ ਤੇ ਦੇਸ਼, ਸੈਸਾਰ ਦੀ ਸੇਵਾ, ਅਕਾਲ ਪੁਰਖ ਦੇ 
ਹੁਕਮ ਵਿਚ ਕਰਨੀ ਹੈ ਅਤੇ ਅਵੱਸ਼ ਕਰਨੀ ਹੈ ਅਤੇ ਕੋਈ ਉਜੱਡ, ਦੋਖੀ, ਸਿਖੀ ਤੇ ਖਾਲਸੇ 
ਨੂੰ ਪ੍ਰਾਜੈ ਕਰ ਨਹੀ" ਸਕੇਗਾ : 

“ਸਤਿਗੁਰੂ ਅਸਥਿਰ ਕਰ ਦੀਨੇ ਘਰਬਾਰ, 
ਜੋ ਜੋ ਨਿੰਦ ਕਰੇ ਇਨ ਗ੍ਰਹਿਨ ਕੀ, ਤਿੰਨ ਆਗੇ ਹੀ ਮਾਰੇ ਕਰਤਾਰ ।?” 

ਮਤ ਕੋਈ ਸਮਝੇ ਕਿ ਸੈਕੂਲਰ ਰਾਜਸੀ ਸੈਜੋਅ ਪਹਿਨ ਕੇ ਹਿੰਦੁਸਤਾਨ ਦੀ ਬਹੁ 
ਸੌਖਿਆ ਜਾਤੀ ਦਾ ਗਲਬਾ ਹੁਣ ਸਦਾ ਲਈ ਪੱਕਾ ਹੋ ਗਿਆ ਹੈ । ਸਿੱਖੀ ਸਿਦਕ, ਧੀਰਜ 
ਅਤੇ ਕਰਮ ਕੌਸ਼ਲ ਬੁੱਧੀ ਰੂਪੀ ਬਰਛੇ ਨਾਲ ਪੈਥ ਹਰ ਪਰਕਾਰ ਦੀ ਬਿਖਮਤਾ ਅਤੇ _ਸ਼ਤੁਰਤਾ 
ਦਾ ਮੁਕਾਬਲਾ ਕਰਨ ਦੇ ਸਮਰਥ ਹੈ । ਜਰਮਨੀ ਦੇ ਸਮਰਾਟ ਮਹਾਂ ਫਰੈਡਰਿਕ (116ਟ- 
71੦੬, 012 69181) ਨੇ ਮਹਾਮਾਤ੍ਰ ਮਾਰਕੂਈ ਅਰਿਯਨ (%870015 0? ,&120115) 
ਨੂੰ ਪੁਛਿਆ ਸੀ, “ਕੋਈ ਇਕ ਦਲੀਲ, ਜਿਹੜੀ ਅਕੱਟ ਤੇ ਕਤਈ ਹੋਵੇ, ਮੈਨੂੰ ਰਬ ਦੀ ਹਸਤੀ 
ਬਾਰੇ ਦਸੋ ।” ਉਤਰ ਸੀ, "ਮਹਾਰਾਜ ਅਧਿਰਾਜ, ਯਹੂਦੀ ਕੌਮ ।” . 

ਸਿਖ ਪੰਥ ਦੀ ਉਤਪਤੀ ਤੇ ਹੋਂਦ ਅਕੱਟ ਤੇ ਕਤਈ ਦਲੀਲ ਇਸ ਗਲ ਦੀ ਹੈ ਕਿ 
ਸ਼ਰਧਾ ਅਤੇ ਧਰਮ ਦੀ ਲੋਅ, ਕਿਸੇ ਅਸੁਰੀ ਬਲ, ਧਕੇ, ਤੇ ਕੁਟਲ ਖੜਯੋਤ੍ਰ ਦੁਆਰਾ ਬੁਝਾਈ 
ਨਹੀ" ਜਾ ਸਕਦੀ । 

ਮਤ ਕੋਈ ਘਬਰਾਵੇਂ, ਕਿ ਹੁਣ ਸੈਤ ਜੂੰ ਡਲੀ ਨੇ ਸ਼੍ਰ ਮਣੀ ਅਕਾਲੀ ਦਲ ਦੇ ਪਿੰਜਰ 
ਉਤੇ ਪਕਾ ਕਬਜ਼ਾ ਕਰ ਲਿਆ ਹੈ, ਸਿਖਾਂ ਦੀ ਸਿਆਸਤ ਵਿਚੋਂ, ਇਹਨਾਂ ਨੇ ਪੈਥਿਕ ਜਜ਼ਬਾ 
ਤੋਂ ਸਿੱਖੀ ਨਿਸ਼ਾਨੇ ਖਾਰਜ ਕਰ ਦਿੱਤੇ ਹਨ, ਗੁਰਦੁਆਰਿਆਂ ਦੀਆਂ ਗੋਲਕਾਂ ਤੇ ਪਲੋਟਫਾਰਮਾਂ 

ਉਤੇ ਅਸਿੱਖੀ ਰੁਚੀਆਂ ਦਾ ਫੋਲਾਦੀ ਪੰਜਾ ਜਮਾ ਲਿਆ ਹੈ ਅਤੇ ਸਿਖ ਰਾਜਨੀਤੀ ਦੇ ਖੇਤ 
ਵਿਚੋ, ਚੁਣ ਚੁਣ ਕੇ, ਪੇਥ ਤੇ ਸਿਖੀ ਲਈ ਹਾਅ ਦਾ ਨਾਅਰਾ ਮਾਰਨ ਵਾਲੋਂ ਅਤੇ ਆਧੁਨਿਕ 
ਰਾਜਨੀਤੀ ਅਤੇ ਸਿਆਸੀ ਦੁਨੀਆਂ ਨੂੰ ਸਮਝਣ ਵਾਲੇ, ਕਢ ਕੇ ਨੁਕਰੇ ਲਾ ਦਿਤੇ ਹਨ । 
ਹੁਣ ਸਿਖੀ ਤੇ ਪੰਥ ਦੇ ਨਾਮ ਉਤੇ ਕੋਈ ਰਾਜਨੀਤੀ ਤੇ ਸੈਗ੍ਰਾਮ ਚਲ ਨਹੀਂ` ਸਕੇਗਾ । ਅਜੇਹਾ 
ਸੋਚਣਾ ਠੀਕ ਨਹੀ" ਹੋਵੇਗਾ । ਸੈਨ 1606 ਤੋ` ਸੈਨ 1717 ਤੱਕ, ਸਿੱਖੀ ਦੇ ਕੇਂਦ 
ਸ੍ਰੀ ਦਰਬਾਰ ਸਾਹਿਬ ਵਿਚ ਗੁਰੂ ਤੇ ਖਾਲਸੇ ਨੂੰ ਦਾਖਲ ਨਹੀ” ਹੋਣ ਦਿੱਤਾ ਗਿਆ ਸੀ 
ਅਤੇ ਪੂਰੇ 70-72 ਸਾਲ ਸੰਤ ਜੂੰ ਡਲੀ ਦੇ ਆਤਮਿਕ ਪਿਤਾਮਿਆਂ, ਧੀਰਮੱਲੀਆਂ, ਦਾ 
ਕਬਜ਼ਾ ਏਥੇ ਰਿਹਾ ਸੀ । 'ਹਿੰਦ ਦੀ ਚਾਦਰ” ਗੁਰੂ ਤੇਗ ਬਹਾਦਰ ਨੂੰ ਹਰਿਮਦਰ ਸਾਹਿਬ ਦੇ 
ਅਦਰ ਨਹੀ` ਸੀ ਵੜਨ ਦਿਤਾ ਗਿਆ । ਪੰਥ ਦੇ ਵਾਲੀ, ਸਾਹਿਬ ਦਸਮ ਪਾਤਸ਼ਾਹ ਦਾ 
ਸੈਬੋਧ, ਸੰਸਾਖੀ' ਅਨੁਸਾਰ, ਹਰਿਮੋਦਰ ਸਾਹਿਬ ਨਾਲ ਇਤਨਾ ਹੀ ਰਿਹਾ : "ਹਮ ਭੀ 
ਸੁਧਾਸਰ ਜਾਵਨੇ ਕੀ ਭਾਵਨੀ ਰਾਖਤੇ ਹੈ” ।' ਇਥੇ ਧੀਰਮੱਲੀਆ ਗੁਰੂ, ਹਰਜੀ, ਗੱਦੀ ਉਤੇ 
ਬੈਠ ਕੇ, ਕਾਬਲ ਤੋ" ਦਿੱਲੀ ਤਕ ਆਪਣੇ ਮਸੈਦ ਭੇਜ ਕੇ, ਭੈਬਲਰੂਸਿਆਂ ਵਿਚ ਪਏ ਹੋਏ 
ਸਿਖਾਂ ਕੌਲੋ ਕਾਰਭੇਟ ਉਗਰਾਹੁੰ ਦਾ ਰਿਹਾ ਸੀ ਅਤੇ ਉਸ ਦੇ ਢਾਡੀ ਸਾਰੇ ਦੇਸ਼ ਵਿਚ 
ਗਾਉ'ਦੇ ਫਿਰਦੇ ਸਨ : “ਹੂ, ਹਾਂ, ਕਿ ਹਰਜੀ ਹਾਂ, ਮੈਂ ਦਰਸਣ ਐਮ੍ਰਤਸਰ ਦੇ ਜਾਂ, ਮੇਰਾ 
ਮਨ ਲੋਚਦਾ । 

ਕਿਥੇ ਹੈ, ਗੁਰੂ ਹਰਜੀ ਅਤੇ ਕਿਥੇ ਗਏ ਉਸ ਦੇ ਮਸੈਦ, "ਹੁ, ਹਾਂ ਕਿ ਹਰਜੀ, ਹਾਂ,” 


“ਸਤ ਬਾਬਾ ਜਿਦਾਬਾਦ, ', “ਅਸੀਂ ਸਾਰੇ ਧਿਕਾਰ ਸੈਤਬਾਬਾ ਜੀ ਨੂੰ ਸੋਂਪਦੇ ਹਾਂ''? 


ਇਹ ਬਿਖਮਤਾ ਸਦਾ ਨਹੀ ਰਹਿਣੀ ਅਤੇ ਅਤ ਨੂੰ ਆਕੀ ਖੁਆਰ ਹੋਣਗੇ ਤੇ 
ਬੋਲਬਾਲੇ ਖ਼ਾਲਸੇ ਦੇ ਹੋਣਗੇ । ਪੰਥ ਗੁਰੂ ਦਾ ਆਸਰਾ ਲੈ ਕੇ ਮੁੜ ਜਥੇਬੋਦ ਹੋਵੇ, ਆਪਣੀ 
ਸਿਆਸਤ ਦੀ ਠੀਕ ਰੂਪਰੇਖਾ ਬਾਬਤ ਸਾਵਧਾਨ ਹੋਵੇ, ਦੇਸ਼ਵਾਸੀਆਂ ਨੂੰ ਦ੍ਰਿੜ੍ਹ ਵਿਸ਼ਵਾਸ 

ਦਿਵਾਉਣ ਦਾ ਭਰਪੂਰ ਯਤਨ ਕਰੇ, ਕਿ ਸਿਖ ਦੇਸ਼ ਦੀ ਅਖੋਡਤਾ ਨੂੰ ਭੈਗ ਕਰਨਾ ਨਹੀ 


ਲੋਚਦੇ, ਇਸ ਦੀ ਰੱਖਿਆ ਦੇ ਮੁਦਈ ਹਨ, ਸਿਖ ਭਾਰਤੀ ਜਾਤੀ ਨੂੰ ਨਿਰਬਲ 
ਨਹੀ, ਸਬਲ ਬਨਾਉਣਾ ਲੋਚਦੇ ਹਨ, ਅਤੇ ਸਿਖ ਨ ਤਾਂ ਮਰਨਾਂ ਚਾਹੁੰਦੇ ਹਨ ਅਤੇ ਨ 
ਆਪਣਾ ਆਤਮਿਕ ਵਿਅਕਤਤਵ ਤੇ ਰਾਜਸੀ ਪਦ ਪਦਵੀ ਤਿਆਗਣਾ । 

ਏਹੋ ਰਹਸਯ ਤੇ ਨੁਕਤਾ ਸਿੱਖ ਹੋਮਲੈਡ ਦੀ ਸਥਾਪਤੀ ਦੀ ਮੇਗ ਵਿਚ ਪੌਸ਼ੀਦਾ ਹੈ 
ਜਿਸ ਨੂੰ 'ਪਜਾਬੀ ਸੂਬਾ , 'ਪਜਾਬੀਅਤ , 'ਸੂਬਾਈ ਖੁਦਮੁਖਤਾਰੀ' ਰੂਪੀ ਧ੍ਰਏ” ਦੇ ਬਦਲ 
ਛੁਪਾਉਣ ਤੇ ਵਿਨਾਸ਼ ਕਰਨ ਦੇ ਯਤਨ ਕਰ ਰਹੇਂ ਹਨ । ਇਸ ਰਮਜ਼ ਨੂੰ ਸਿੱਖੀ ਹਿਰਦਾ ਹੀ 
ਸਮਝ ਸਕਦਾ ਹੈ, ਸਿਆਸੀ ਜੁਆਰੀਏ ਤੇ ਸੋਦੇਬਾਜ਼ ਨਹੀ” । 

“ਅਮ੍ਰਿਤ ਕੀ ਸਾਰ ਸੋਈਂ ਜਾਣੈ ਜਿ ਅਮ੍ਰਿਤ ਕਾ ਵਾਪਾਰੀ ਜੀਉ ।” 

ਕ. ਸ, 

ਸਿੱਖ ਹੋਮਲੰ'ਡ ਦੀ ਰੂਪ ਰੇਖਾ 


(੧) ਸੈਨ ੧੯੬੬ ਵਿਚ ਸਥਾਪਤ ਹੋਏ ਪੈਜਾਬੀ ਸੂਬੇ ਵਿਚ ਗੁਰਦਾਸਪੁਰ 
ਜ਼ਿਲੇ ਦਾ ਡਲਹੌਜ਼ੀ ਤਕ ਦਾ ਰਕਬਾ, ਅਬਾਲਾ ਜ਼ਿਲੇ ਦਾ ਔਬਾਲਾ ਸਦਰ, ਕਾਲਕਾ 
ਪਿਜੌਰ ਤਕ ਦਾ ਰਕਬਾ, ਸਾਲਮ ਚੰਡੀਗੜ੍ਹ, ਹੁਸ਼ਿਆਰਪੁਰ ਜ਼ਿਲੇ ਦੀ ਸਾਲਮ ਉਨਾ 
ਤਹਜੀਲ, ਨਾਲਾਗੜ੍ਹ ਦਾ 'ਦੇਸ਼` ਨਾਮੀ ਰਕਬਾ, ਹਿਸਾਰ ਜ਼ਿਲੇ ਦਾ ਤਹਸੀਲ ਸਿਰਸਾ, 
ਅਤੇ _ਸਬਤਹਸੀਲ ਟੋਹਾਨਾ ਤੇ ਗੂਹਲਾ ਅਤੇ ਰੱਤੀਆ ਬਲਾਕ, ਕਰਨਾਲ ਜ਼ਿਲੇ ਦਾ 

ਸ਼ਾਹਥਾਦ ਬਲਾਕ ਅਤੇ ਰਾਜਸਥਾਨ ਦਾ ਗੈਗ਼ਾਨਗਰ ਦਾ ਇਲਾਕਾ ਸ਼ਾਮਲ ਕਰਕੇ 
ਸਾਰੇ ਪੈਜਾਬੀ ਬੋਲਦੇ ਅਤੇ ਸਿੱਖ ਵਸੋ' ਦੇ ਇਕ ਦੂਜੇ ਨਾਲ ਲਗਦੇ ਇਲਾਕੇ, ਸ਼ਾਮਲ 
ਕਰ ਦਿਤੇ ਜਾਣ । 

(੨) ਇਸ ਨਵ ਬਣੇ ਰਾਜਯ ਨੂੰ ਹਿੰਦੁਸਤਾਨ ਦੇ ਵਿਧਾਨ ਵਿਚ ਸਿੱਖ 
ਹੋਮਲੈਂਡ ਤਸਲੀਮ ਕਰ ਲਿਆ ਜਾਵੇ, ਜਿਸ ਵਿਚ ਕਿ ਸਿੱਖ ਹੱਕਾਂ ਦੀ ਰਖਿਆ, 
ਪ੍ਰਤਿਪਾਲਨਾ ਦਾ ਫਰਜ ਵਿਸ਼ੇਸ਼ ਕਰਕੇ ਹਿੰਦੁਸਤਾਨ ਦੇ ਵਿਧਾਨ ਵਿਚ ਪ੍ਰਵਾਨ ਕਰ 
ਲਿਆ ਜਾਵੇ । 

(੩) ਇਸ ਸਿੱਖ ਹੋਮਲੈ'ਡ ਨੂੰ, ਦੇਸ਼ ਦੀ _ਰਕਸ਼ਾ, _ਗੈਰਮੁਲਕ) 

' ਮਾਮਲੇ ਅਤੇ ਕਰੋਸੀ ਅਥਵ' ਸਿੱਕੇ ਦੇ ਅਧਿਕਾਰ ਦਿਲੀ _ਦੀ ਸਰਕਾਰ ਦੇ ਅਧੀਨ 

ਰਖਕੇ, ਅਦਰੂਨੀ ਖੁਦਮੁਖਤਾਰੀ=ਪ੍ਰਾਪਤ ਅਪਣਾ ਵਿਧਾਨ ਸਿਰਜਣ ਦੇ ਅਧਿਕਾਰ ਦੇ 

ਦਿਤੇ ਜਾਣ, ਤਾਂ ਜੁ ਇਸ ਸਿਖ ਹੋਮਲੈ'ਡ ਦੇ ਵਿਧਾਨ ਦੀ ਪਹਿਲੀ ਧਾਰਾ ਇਹ 

ਨਿਸ਼ਚੇ ਕੀਤੀ ਜਾ ਸਕੇ ਕਿ “ਸਿਖ ਹੋਮਲੈੱਡ ਰਾਜਯ ਦਾ ਮੁਖ ਮੈਤਵ ਸਿੱਖਾਂ ਤੇ 

“ਸਿੱਖੀ ਦੇ ਹਿਤਾਂ ਤੇ ਆਸ਼ਿਆਂ ਦੀ ਰਾਖੀ ਤੇ ਪ੍ਰਸਾਰ ਕਰਨਾ ਹੈ, ਜਿਸ ਵਿਚ ਕਿ ਹਰ 
ਇਕ ਸ਼ਹਿਰੀ ਨੂੰ ਅਪਣੇ ਧਰਮ ਉਤੇ ਚੱਲਣ ਦੀ ਪੂਰੀ ਖੁਲ੍ਹ ਹੋਵੇਗੀ ।” 

ਗੁਰਬਚਨ ਸਿੰਘ ਕਲਸੀ, ਐਮ. ਏ. 

ਜਨਰਲ ਸਕੱਤਰ , ਆਲ ਇੰਡੀਆ ਸਿੱਖ ਸਟੂਡੇ'ਟਸ ਫੈਡਰੇਸ਼ਨ, 
ਅਮ੍ਰਿਤਸਰ । 
ਗੌਡਵਿਨ ਪ੍ੰਟਰਜ਼, ਚੰਡੀਗੜ੍ਹ । 

